

5/11/90

శ్రీ ఆంధ్రసాహిత్యపరిషత్పత్రిక

(Journal of the Telugu Academy)



1190
4

కాకినాడ
సర్వధారి సంవత్సరము

సంపుటము ౩౭

1948—49

సర్వధారి సంవత్సరము.

1948-49

విషయ సూచిక.

	సంచిక.	పుట.
1. సాహిత్యవిమర్శము శ్రీ అప్పల సోమేశ్వరశర్మగారు.	౧-3	౧-౧౧
2. గ్రంథస్వీకారము 1190 4	" ౪-౬	౧౨-౧౬ ౨౫-3౪
3. ఛందోదర్పణసమీక్ష విద్యాక రావూరి దొరస్వామిశర్మ కవి.	౧-3 ౪-౬	౧౭-3౨ ౪-౨౪
4. విస్మృతప్రబంధపద్యావళి చిట్టూరి అచ్యుతకవి-విశ్రాంతి	౧-3 ౪-౬	౪-౧౬ ౧౭-౨౪
5. కీ. శే. బ్రహ్మశ్రీ సాహిత్యవిశారద కాశీభట్ట సుబ్బయ్యశాస్త్రిగారు	౧-3	i-iv
6. సాదామిని	౪-౬	౧-౪

1190/4

ఆంధ్రసాహిత్యపరిషత్పత్రిక

కాకినాడ

రెండు నెలల కొకసారి ప్రకటింపబడును.

(Journal of the Telugu Academy.)

సంపుటము 37.

{ సర్వధారి. }
{ చైత్ర - భాద్రపదములు }

సంచిక ౧-3.

శ్రీ:

“సాహిత్యవిమర్శము.”

1190/4

(పూర్వానువృత్తము)

ఆఫ్ఫిస్ ఫో మేక్స్ రకర్స్ P. O. L. (సింహాచలము)

ఈవిషయమునకు గుంతకుని యభిప్రాయము కొంచెము వేరుగ నగపడును. అతడు తన వక్రోక్తిజీవితమును గ్రంథములో సాహిత్య పదార్థమును జాలవరకు విమర్శించి ప్రతిపాదించెను. “వాచ్యవాచక భావరూపముగు సంబంధము శబ్దార్థములకు సహజమే గాన శబ్దార్థ సంబంధమాత్రము సాహిత్యమనుటకు వలనుపడదు. విశిష్టసంబంధ మునే సాహిత్యమనవలయును. సంబంధవైశిష్ట్యమును బ్రతిపాదించు బోవు రీతిని బరిష్కరించుకొనుట యుక్తము.” అని గుంతకుని తాత్పర్యసంగ్రహము. ఈవచనములను బరిశీలించిన నతనియాశయము తెల్ల మగును. చూడఁడు:—1. “యదిదం సాహిత్యం నామ తదేతావత సస్మినుని సమయాధ్యని సాహిత్యశబ్దమాత్రేన ప్రసిద్ధమ్. నపున తతస్య

కవికర్మ కాశలకాష్టాధి రూఢిరమణీయస్య అద్యా కశ్చిదపి వివశ్చిద
యమస్య పరమార్థతతి మనాజ్ఞాత్రమసి విచారపదపీ మవతీర్ణః । తద
స్య సరస్వతీహృదయారవింద మకరందబిందుసంబోహసుందరాణాం
సత్కవివచసామ స్రరాఽ మోదమనోహరత్వేన పరిస్ఫురదేతత్ సహృ
దయపట్చరణగోచరతాం నీయతే.” (చిరకాలమునుండి సాహిత్య
ము శబ్దమాత్రముచేతనే ప్రసిద్ధమైయున్నది. ఎవరు నద్దాని పరమార్థ
మును నిర్వచించలేదు. కాన సాహిత్యపదార్థమును సహృదయులకు
మనవిచేసుకొనుచున్నాను.)

2. “సహితయోర్భావస్సాహిత్యమ్”.

3. “శబ్దార్థా సహితావేవ ప్రతీతౌ స్ఫురతస్సదా । సహితా
వితి తావేవ కిమపూర్వం విధీయతే.” (శబ్దార్థములు సహితములుగనే
యెల్లప్పుడు స్ఫురించుచుండును. సహితములన నవియే. క్రొత్తగఁ జెప్పు
నదేమి ?)

4. “ననుచ వాచ్యవాచక సంబంధస్య విద్యమానత్వా చేత
యోఃకథంచిదపి ససాహిత్యవిరహః । సత్యమేతత్ । కింతువిశిష్టమే
వేనా సాహిత్యమభిప్రేతమ్”. (వాచ్యవాచక సంబంధము శబ్దార్థము
ములకు సహజమగుటచే వానికప్పుడును సాహిత్యాభావమండదు.
అయినను విశిష్టసాహిత్యమే సాహిత్యపదార్థముగ నభిప్రేతమిది.) ఈ
మొదలగు వచనములు. కుంతకుఁ డిట్లు విశిష్టసంబంధమే సాహిత్య
మని స్థిరపఱచి తుదకు స్వాభిజితమయిన నైశిష్ట్యము నీవిధముగ నిరూ
పించెను :— 1. “సాహిత్యమనయోశ్శోభాశాలితాంప్రతి కాఽప్య
సా । అన్యూనాఽనతి క్తత్వ మనోహరిణ్యవస్థితిః । సహితయోర్భావ
స్సాహిత్యమ్ । అసయోశ్శబ్దార్థయో ర్వాకాఽవ్యతాకించేతనచమ
త్కారకారితాయః కరణం అవస్థితిః—విచిత్రైవ విన్యాసభం
గీ... సాహిత్యముచ్యతే”. (రాగోత్తర

చమత్కారజనకముగ శబ్దార్థముల విచిత్రవిన్యాసము సాహిత్యమనఁబడును.) 2. “మార్గానుగుణ్యచుభగో మాధుర్యాదిగుణోదయః । అలంకరణ విన్యాసోవక్రతాతిశయాన్వితః । వృత్తైశ్చ చిత్తమనోహారి రసానాం కరిషోమణం । స్పర్శయా విద్యతేయత్ర యథాస్వముఖయోరపి । సాకావ్యవస్థితి స్తద్విదానందస్సందనుందరా । కదాదివాక్యరిస్సంక సారస్సాహిత్యముచ్యతే ।” (రసోచిత గుణాలంకారాది సహితము, లోకోత్తర చమత్కారజనకము, రసికహృదయాశర్వకమునగు శబ్దార్థముల విలక్షణావస్థితి సాహిత్యమనిపించుకొనును.) అని దీనినిబట్టి “శబ్దార్థ విశిష్టపంబంధమే సాహిత్యపదమునకు ముఖ్యార్థము” అని కుంతకుని యాశయమైనట్లు స్పష్టమగుచున్నది. భోజుని నిఘంట సాహిత్యమునకుఁ గుంతకుని విశిష్టసాహిత్యమునకును భేదమంతగ సిద్ధింపదు. భోజుని కావ్యనిఘంటమున కే కుంతకుఁడు వైశిష్ట్యమని పేరిడినట్లు విశదమగుచున్నది. అయినను పంబంధాంతరమును సాహిత్యమనుటయు క్తమే కాదని కుంతకుని యభిసంధిగఁదోచుటచే నియ్యది మతాంతరముగఁ జూపబడినది.

రాజశేఖరుఁడు తన కావ్యమీమాంసలో సాహిత్యపదార్థము నతిసంగ్రహముగ నిరూపించి వదలివైచును. “శబ్దార్థముల యథాతథ మగు కలయికయే సాహిత్య”మని యతనియాశయము. “శబ్దార్థ యోర్యథావత్సహభావేన విద్యా సాహిత్యవిద్యా” మొదలగు వాక్యములచే నీవిషయము తెల్లమగును. ఇతనిమతమునఁ గావ్యనిఘంటవై శిష్టాదుల కావశ్యకతయుండదు శబ్దార్థ పంబంధాంతరముగూడ సాహిత్యమనవచ్చును.

ప్రసిద్ధాలంకారికులలో సాహిత్యపదార్థ విచారమునుఁజేసిన వారి రాత్నర్యము లీవిధముగ నున్నవి.

ఈ సాహిత్యపదము “సాహిత్యసంగీతకలాపిహీన స్వాత్మార్తు
ను: పుచ్చవిపాదిహీనః” “పదవాక్య ప్రమాణేషు యదేతత్ప్రతి
బింబితం | యో యోజయతి సాహిత్యే తస్యవాణీ ప్రసీదతి” “సాహి
త్యం శ్రీమురారేః” మొదలగు సనేక స్థలములలోఁ గొన్నిచోటులందు
కావ్యపరముగనుఁ గొన్నిట నలంకారశాస్త్రపరముగనుఁ బ్రాచీన
కవులచేఁ బ్రయోగింపబడెను. ✓

ఇట్లు దుర్నిరూపణీయార్థము, అలంకారికవివాదాస్పదము,
మహావిషయమునగు సాహిత్యపదమును, కాలక్రమమున “సామాన్య
ముగఁ గావ్యస్థలములగు శ్లోకాదుల యన్వయజ్ఞానము” అను సర్థ
మందుగూడఁ బ్రయోగించుట సంభవించెను. “వానికి సాహిత్య మధి
కము” “నీనికి సాహిత్యమల్పము” మొదలగు లోకవ్యవహారములనుఁ
బరిశీలించిన నీవిషయము గోచరించును.

ఇట్లే “సాహిత్యపాఠోనిధి మంథనోత్థమ్” “సంస్కృత సాహి
త్యమ్” “ఆంధ్రసాహిత్యము” “హిందీసాహిత్య” మొదలగు ప్రాచీ
నాఽధునిక వచనములనుఁజూచినచో సాహిత్యపదము క్రమముగఁ
గేవల వాఙ్మయ రూపార్థమునందునుఁ బ్రయోగింపబడుచున్నదని
నిశ్చయింపవచ్చును.

కాగా నిపుటికి సిద్ధించిన సాహిత్యపదార్థములివి:— 1. కేవల
వ్యాకరణవృత్తతి ననుసరించి “సహస్థితి” రూపార్థము.

2. “శబ్దార్థా సహితౌ కావ్యమ్” అను లక్షణానుసారముగ
శబ్దార్థ సంబంధరూపార్థము.

3. భోజాభిమతముగు రసాఽవియోగాదిరూపార్థము.

4. కుంతకాభీప్రమగు విశిష్టసంబంధ రూపార్థము.

5. శబ్దార్థముల యథాతథముగు సహభావమనడి యర్థము

6. అన్వయజ్ఞాన రూపార్థము.

7. వాఙ్మయ రూపార్థము.

ఈవిధముగ స్వల్పముగు శబ్దముతో సాహిత్యపదార్థములు నిరూపింపబడినవి. ఎట్లో యొకరీతి నగ్రాస్తరములను నిరూపించినను నిరూపింపవచ్చును. సహితశబ్దమునకు శాస్త్రసమూహమును నర్థమును జెప్పి యధ్యాహార శేషపూరణ లక్షణములతో “షట్ శాస్త్ర సామాన్య సంప్రదాయార్థ జ్ఞానత్వము” అని పెద్దలవాక్కులలో వొడ్లుచుండు నర్థమట్టి యగ్రాస్తరములలో నొకటి. ప్రైయగ్ములలో భోజకుంతక మతములు సహృదయ పరిగ్రాహ్యములు.

ఈయగ్ములనన్నిటి నటుంచి సాహిత్యపదపరమార్థనిష్కర్షను దెలిసికొనవలయును. “రసమేకావ్యాత్మ” యను మతము సర్వోత్తమముగ స్థిరపడినపిదప సాహిత్యపద పరమార్థము రసికహృదయా కర్షకముగ వికసించినది. ఎట్లనఁ— హితశబ్ద మేవిధముగఁబూచినను రసవాచకముగ సిద్ధించుచున్నది. చూడుడు:— 1. హితము=బ్రహ్మ నందనదృశ మగుటవలన రసికాగ్రేసరులకు కథ్యము. (రసము) 2. హితము=పిహితము నిగూఢమని యర్థము. అభిధానలక్షణావ్యతి రిక్తమగు వ్యంజనావ్యాపారముచేతనే గాని యింకొకరీతినఁ బ్రతీయ మానము కానిదగుటవలన గూఢము. (రసము) అనిభావము. 3. హితము=సన్నిహితము. సతతకావ్య పరిశీలన పరిపక్వచిత్తులగు భావుకుల హృదయారవిందములందు సంసారరూపమున సన్నిహితము. (రసము) 4. హితము=నిహితము. సమ్యగ్గ్రహీతమని యర్థము. మహాకవులచే తాగుగఁ బరిపోషింపబడినది (రసము) అని భావము. 5. హితము=అవహితము. వాల్మీకి వ్యాసాది మహామునులచే నేకాగ్రచిత్తముతో ధ్యానింపబడినది. (రసము) ఎత్తైనను హితశబ్దమునకు రసమనియే యర్థము. హితముతోఁగూడినది. (హితేన-సహ=యుక్తమ్) సహితము రసవిశిష్టమని యర్థము. సహితముయొక్క భావము సాహిత్యము. ప్రకృతి జన్యబోధయందు ప్రకారముగ భాసించు నర్థమే భావప్రత్య

యాధ్యమగుటచే సాహిత్యశబ్దార్థము రసమనియే పర్యవసించును. (రసవిశిష్టమను సహితశబ్ద జన్యబోధలో విశేషణముగ రసమే భాసించుచున్నదిగాన యని తాత్పర్యము) కాన సాహిత్యశబ్దార్థము రసము ఇదియే సాహిత్యపదపరమార్థము. రసముకావ్యాత్మయను సిద్ధాంతము సర్వాంగీకృతము, సునిశ్చితమునఁగాన నిదియే సర్వసమ్మతయవరి గావచ్చుము.

ఇట్లు సాహిత్యశాస్త్రమన రసశాస్త్రమని ఫలితము వచ్చినది. ఆత్మస్థానీయమగు రసమును నిరూపించునపుడు శరీర, తద్ధర్మ, తదలంకారాది స్థానీయములగు శబ్దార్థ, గుణాలంకారాదులను నిరూపించుట యత్యావశ్యకము నుచితముఁగూడనగును. కాగా రసవిశిష్టమగు కావ్యముయొక్క స్వరూప సాధన సామగ్రి ప్రయోజనాదినిరూపణపరమగు శాస్త్రము సాహిత్యశాస్త్రమని సంపిడితార్థము.

4. శాస్త్రత్వ సమర్థనము.

ప్రకృతమున నిట్టి సాహిత్యముఁగూడ వ్యాకరణాదులవలననే శాస్త్రమేయని సయ్యక్తికముగ నిరూపింపవలసియున్నది. వండితలోకమున నిటీవలఁగొన్ని యభిప్రాయపరిణామములు కలిగినను మొదటి ముదియు నిద్దాని శాస్త్రత్వవిషయమున నొకవిధమగు ననాదరము వ్యాపించియున్నది. కావునఁ బ్రస్తుతనిరూపణమున కావశ్యకత సంభవించినది. కొందఱాలంకారికు లీవిషయమునఁ దగుశ్రద్ధవహింపకపోయిన సీవిషయమును శంకించి పట్టదలతో సాహిత్యముయొక్క శాస్త్రులను సమర్థించినవారు రాజశేఖర ధర్మనూరులు. వీరికావ్యమీమాంసా సాహిత్య రత్నాకరములందు బహుముఖములుగ సాహిత్యముయొక్క శాస్త్రత్వము సమర్థింపబడియున్నది. ఆగ్రంథములందలి యుక్తులచేతను యొక్క ప్రముఖచేతనుఁ బ్రస్తుతవిషయమును విశదీకరింపఁదలచితిని.

1. “నకలవిద్యాస్థానై కా యతనం పంచదశం కావ్యం విద్యా
స్థానవితి యాయావరీయః | గద్యపద్యమయత్వాత్, కవిభర్తృత్వాత్,
హితోపదేశకత్వాచ్చ | తద్ధితాస్త్రాణ్యనుభావంతి |” (పదునాలుగువిద్య
లని ప్రసిద్ధికలదు. కాని కావ్యవిద్యనుఁగూడ జేర్చి పదునైదువిద్యలన
వలయును. గద్యపద్యమయత్వము, హితోపదేశకత్వము మొదలగు
శాస్త్రాంతరలక్షణములు కావ్యవిద్యకును గలవు.)

2. “పంచమీ సాహిత్యవిద్యేతి యాయావరీయః | సాహిత్య చత
స్యణామపి విద్యానాం నివ్యండః |” (నాలుగువేదముల సారభూత
మగుటచే గావ్యవిద్య నైదవవేద మనవలయును.)

3. “ఉపకారకత్వా దలంకారస్సప్రమఖ్యమ్ | ఋతేచతత్త్వ
యాపపరిజ్ఞానాద్వేదార్థాఽనవగతేః |” (అలంకారవిద్యను విడిచిన
వేదార్థసమ్యక్జ్ఞానము కలుగనేరదు. కాన అజ్ఞత్వమనగా నుపకార
కత్వమగుటచే గావ్యవిద్యయు వేదార్థవిజ్ఞానోపయుక్తమగుటవలన
నదానినేడవ వేదాజ్ఞ మనవలయును.) ఈ మొదలగునవి రాజశేఖర
వచనములు వీరి పరిశీలనచే సాహిత్యమును, పదునైదువిద్యగాను,
ఐదవ వేదముగాను, ఏడవ వేదాంగముగాను, దప్పకఁ బరిగణింపవలయు
నను రాజశేఖరుని యభిసంధియు, దన్ములమున సాహిత్యముయొక్క
శాస్త్రతయు నప్రప్తమగును.

మఱియుఁ బ్రతిశాస్త్రమందు నేదోయొక యసధికరవిషయము
సంపూర్ణముగ విచారింపఁబడును. అట్లే సాహిత్యశాస్త్రమునఁగూడ
ససధికరమగు కావ్యవిషయము పూర్ణముగఁ జర్చింపఁబడుచున్నది.
గాన నదియు శాస్త్రమే. విషయము, ప్రయోజనము, పురుషార్థ పర్య
వసానము, కర్తవ్యతాబోధక ప్రమాణము నుండుటచేఁగావ్యము విమ
ర్శింపఁదగినదియే కాదని వాదించుటమార్తము యుక్తముకాదు.
కావ్యమీనూరినకు నత్యునూనినయవమగు కావ్యమే విషయము.

గావ్యమునకుఁ గీర్త్యాదులు పెక్కు ప్రయోజనములు గలవు. ఆయ్యవి
మునుద్రిందు పూర్తిగఁ బ్రదర్శింపఁబడును. అంగములకు ప్రధానఫలము
చేతనే ఫలవత్వమును న్యాయముననుసరించి కావ్యప్రయోజనములను
బట్టియే కావ్యమీమాంసకును సప్రయోజనత్వము సిద్ధించును. అట్లే
“కీర్తిం స్వర్ణఫలా మాహురాసంసారం విపశ్చితః |” అనుసభియుక్త
వచనానుసారముగ స్వర్ణాదిసాధకమగు కీర్తికి సాధనమగుటచేఁ గావ్య
ము పురుషార్థవర్ధనసాముయనగును. ఇట్లుండ నిట నొకశంక యుద
యింపవచ్చును. ‘ప్రతియుపదేశమునకుఁ బ్రస్తుతినివృత్తిబోధనమే
ప్రధానప్రయోజనముగదా ! ఆయ్యది యుపదేశాంతరములచేతనే
సిద్ధించునుగానఁ గావ్యోపదేశము వ్యర్థము” అని. ఈశంక నిలువ
నేరదు. తుల్యయుక్తిచే (కావ్యోపదేశముచేతనే ప్రధానప్రయోజనము
సిద్ధించుటవలన నుపదేశాంతరములు అనుదానిచే) నుపదేశాంతరములే
యేల నిరర్థకములు కాకూడదు ? వేదార్థసమ్యగ్విజ్ఞానాదుల కుప
దేశాంతరము లవసర మందుమేని యందుకొఱకీ కావ్యోపదేశమునకు
నావశ్యకత సిద్ధించునని యెఱుఁగవచ్చును. అన్నివిధముల నుపదేశాంతర
ములతో సమానయోగక్షేమము కావ్యోపదేశము. మీదుమిక్కిలి
యుపదేశాంతరములకంటె మిక్కిలమగు నాధిక్యముండుటచేఁ గావ్యో
పదేశమునకే నావశ్యకత సంప్రాప్తమగును. ఇతరోపదేశములకంటెఁ
గావ్యోపదేశమునకుండు సతిశయమెట్టిదో కొంచెము వివరించుట
యొచితము. ఉపదేశము ప్రభుసమ్మితము, మిత్రసమ్మితము,
సమ్మితము, కాంతాసమ్మితమునని త్రివిధము. ఇటసమ్మితశబ్దము సద్భ
కార్థకము. అందు ప్రభుసమ్మితము వేదము. వేదమున సర్థమునకప్రా
ధాన్యము శబ్దమునకే ప్రాధాన్యమునుఁగాన సద్దానికి ప్రభుసమ్మితత్వ
ముపపన్నమగుచున్నది. లోకములో నొకనొక ప్రభువు భృత్యాదుల
నెట్లు వాక్పాత్రముచేతనే యొక కార్యమందుఁ బ్రవర్తించునో

నింకొకకార్యమునుండి నివర్తింపజేయుచు వివరితముగఁ జేసినచో దండించుచు నుండుచో యట్లే శ్రుతియు లిడ (విదధిత) లోట (వద) త-వ్యదాది (ప్రశ్నపితవ్యమ్) విధ్యర్థకప్రశ్నయసహితములగు వాక్యముల చేరిన వురుఘుల సప్తకార్యములందు ప్రవర్తింపజేయుచు ననిష్టకార్యములనుండి నివర్తింపజేయుచు వివరితముగఁ జేసినచో దండనస్థానీ యరుగు ప్రత్యవాచకులును జూపుచుండుచు శబ్దమనగా విధిప్రత్యయసహితవాక్యము. ప్రవర్తకత్వమే (పురుఘుఁ బ్రవర్తింపజేయుట) దానికిఁగల ప్రాధాన్యము. అందుచే శబ్దప్రాసమైన శాస్త్రము. ప్రభుసమ్మితమను లక్షణము ఫలించుచు గాన వేదము ప్రభుసమ్మితమను విషయము నిర్వహింపదు. ప్రభుసమ్మితోపదేశమున మనసున కాహ్లాద ముండదు. భయభక్తులతోఁ బురుఘులు ప్రవర్తింపవలసి వచ్చును.

మిత్రసమ్మతములు పురాణములు. అయ్యవి అర్థప్రాసములు. అర్థమనగా వాక్యార్థము. ప్రాధాన్యముఁ బ్రవర్తకత్వమే గాన బదార్థమున కట్టి ప్రవర్తకత్వము లేనందుటచే బదార్థమును మాత్రమిచట గ్రహించరాదు. పురాణము లర్థవాద్యహాసము (స్తుతిచిందాస్వరూపములు) లగుటచే వేదమువలె “ఈ కార్యమునట్లు చేయవలయును” అను విధిబలముతోఁ బురుఘులకు హితాహితములందుఁ బ్రవృత్తి నివృత్తులనుఁ గలుగఁజేయులేవు. ఇతనేమన మిత్తులవలె యుక్తులతో ననునయించి మహాపురుష గుణవర్ణనామలద్వారా ప్రవృత్తి నివృత్తులనుఁ గలుగఁజేయుచుండును. కానఁ బురాణములు మిత్రసమ్మితములు మిత్రసమ్మితోపదేశమువలనఁ గొంచె మ్మాహ్లాదమురాగములు కలుగుచుండును.

కాంతాసమ్మితము కావ్యోపదేశము. ధ్వని ప్రధానమైన కావ్యమే కాంతా సమ్మితమనఁబడును. ప్రేమకు యెవ్వనముగ నులు

కకఁబలుకకఁ గేవలము కటాక్షవలోకసహవభావాదులచేతనే పురు
షునిఁ బరవశునిఁజేసి యిష్టానిష్టములందుఁ బ్రవృత్తి నివృత్తులఁ గలు
గఁజేయుచున్నదో యట్లే కావ్యమును సహృదయ చమత్కార కార
ణము, శబ్దార్థోభయ శక్తిమూలమునగు వ్యంజనావ్యాపారము చేతనే
“రామాదులవలెఁ బ్రవర్తింపవలయును.” “రావణాదులంబోలి ప్రవ
ర్తింపఁగూడదు.” అను ప్రవృత్తి నివృత్తులను మనసు నొవ్వకుండ
సంతోషపూర్వకముగ సంపాదింపఁజేయును. కాంతోపదేశమువలన
సంపూర్ణాహ్లాదానురాగము లుద్భవించును. ఈవిషయమునే విద్యా
నాథుడు “యద్వేదాత్ప్రభుసమ్మితాదధిగతం శబ్దప్రధానాచ్చిరం
యచార్థ ప్రవణాత్పురాణ వచనాదిష్టం సుహృత్సమ్మితాత్ । కాంతా
సమ్మితయా యయా సరసతా మావాద్యకావ్య శ్చియాకర్తవ్యే కుతు
కీ బుధోవిరచిత సస్యై స్పృహం కుర్మహే.” అనుపద్యముచే వెల్లడిం
చెను. సాహిత్యసారమం దచ్యుతరాయఁడును.

జ్ఞానోః సుందరీరీత్యా కావ్యం సముపదేశకృత్ ।

విహితా ముష్మికాదేర్యతోయమన్యార్థ ఉచ్యతే

1

వేదోపదేశ కావ్యాది శబ్దభేదాత్ప్రధా మతః ।

ఉపదేశో నృపసుహృత్సుందరీ రీతితఃక్రమాత్ ।

2

నృపజ్ఞానత్తు వేదాజ్ఞానసుల్లంఘ్యైవేతి వైదికః ।

నృపరీత్యోపదేశోఽసాఫలవీవాఽతిసాఖ్యదః ।

3

సుహృదుక్తి కృతౌసాఖ్యం ఫలే నోచేద్భయం నహి

సుహృద్వీత్యోపదేశోఽయమితిహాసాది కర్తృకః ।

4

యోఽధికారిసుఖయైవశ్రవణేఽనుష్ఠితాఫలే ।

కాంతారీత్యోపదేశస్సృతోఽయంకావ్యాది సంభవః ।

5

సుందరీ స్వేశహృదయం వశీకృత్య స్వసద్గుణైః ।

రాకం వైదికంఽపి కూజతిష్ఠం ససాధనమ్ ।

6

తద్వత్కావ్యాద్యసి శ్రీమన్మహారామాయణాదికమ్ ।

శ్రోతుర్మనో వశీకృత్యహితం వక్త్రీ నహేతుకమ్ ।

7

అయం సర్వకృనుఖదః శ్రవణేఽనుష్ఠితావసి ।

తద్గుణాద్యై రసాత్పత్తేః ఫలేత్విష్టార్థ సిద్ధితః ।”

8

అను శ్లోకములచేఁ గావ్యోపదేశాతిశయమునుగ్గడించెను. విశ్వనాథకవి రాజకూడ సాహిత్యదర్పణమున “చతుర్వర్ణప్రాప్తిర్ని వేదశాస్త్రభ్యో నీరసతయా దుఃఖాదేవపరిణతబుద్ధీనామేవజాయతే | పరమానందసందో హజనకతయా సుఖాదేవ సుకుమారబుద్ధీనామపి పునః కావ్యాదేవ । ననుత్పత్తి పరిణతబుద్ధిభిస్సత్పు వేదశాస్త్రేషు కావ్యేషు కిమితి యత్నః కరణీయ ఇత్యపి నవక్తవ్యమ్. కటుకావధోపకమనీయస్య రోగస్య సితశర్కరోపకమనీయత్వే కస్యవారోగిణ స్సితశర్కరా ప్రవృత్తిస్సాధీయనీ నస్యాత్ ।” అను వచనములతోఁ జమత్కారముగఁ గావ్యాతిశయమును విశదీకరించెను. ఇట్లు కావ్యాతిశయప్రతిపాదకములగు నాలంకారిక మూర్ధన్యోక్తులు వందలకొలది యున్నవి. అందుచేఁ గావ్యోపదేశ ముపదేశాంతరములకన్న మిన్నయని స్థిరపడుటవలన నయ్యదియే సార్థకము నావశ్యకమునని విశదమగుచున్నది.

(నల్లశేషము.)

గ్రంథస్వీకారము.

శ్రీ తిరుమల తిరుపతి దేవస్థానమువారిచే బ్రాచ్యగ్రంథమాల యందు బ్రచురింపబడిన నీక్రింది యమూల్యగ్రంథములు మాకార్య స్థానమునకు సాదరముగ నొసంగఁబడి స్వీకరింపఁబడినవి.

(1) కాశ్యపసంహిత- జ్ఞానకాండము. (2) రూపకపరిశుద్ధి (3) ఆంధ్రకువలయాశంకము. (4) శృంగారసంక్లిష్టనములు. (5) శ్రీ వేంకటేశ్వరవచనములు. (6) శ్రీ వేంకటేశ్వరలఘుకృతులు.

శ్రీ దేవస్థానమువారు తమకు సంస్కృతాంధ్రాదిభాషలయందును, హిందూమతసంప్రదాయములందునుగల యభిమానముతో దిరుఘ్రియందు సంస్కృతకళాళాసను, ప్రాచ్యలిఖితగ్రంథాలయమును, ప్రాచ్యపరిశోధకసంఘమును నెలకొల్పి వారి కనుబంధముగ నొక పత్రికనుగూడ బ్రకటింపుచున్నారు. ఆంధ్రమూల్యములగు వ్యాసములు, సంస్కృతాంధ్ర తమిళభాషలయందును, నా గ్లమునను బ్రచురింపఁబడుచున్నవి.

వీరి ప్రాచ్యగ్రంథమాలయందు వైఖానసాగమమును గూర్చిన అత్రినంహితయందలి సమూర్తార్చనాధికరణమిదివరలో బ్రకటింపఁబడినది మరల నాయాగమమునకు ముఖ్యముగ కాశ్యపజ్ఞానకాండము గ్రంథమిప్పుడు వెలువడినది. వైఖానసియులకు కృష్ణయజుర్వేదము బంధముగ కల్పనూత్రములేగాక జారి సిద్ధాంతములను, దేవాలయములందలి యర్చనాదులను వివరించు మరీచి, అత్రి, కాశ్యప, భృగు సంహితలును ముఖ్యమైనవి. అందు మరీచికృతముగ విమానార్చన కల్పము, అత్రిరచించిన సమూర్తార్చనాధికరణము గ్రంథము లిదివరలో బ్రకటితములు.

కాశ్యపజ్ఞానకాండము అష్టోత్తరశతతమాధ్యాయసంఘములమై పెక్కువిషయముల నుద్ఘాటించుచున్నది. గ్రంథప్రారంభమున భువన నిర్మాణము, జంబూద్వీపనిర్మితి, ఖండములు మొదలగునవి తరువాత వాస్తువిషయములు, విమానదేవతభాదికల్పనములు, ఆచార్యవరణము, భూమిశుద్ధి, దారుయిష్టకాసంగ్రహణము, బ్రహ్మస్వరూపము, దుశావ తారస్వరూపము, శూలస్థాపనము, నిత్యార్చనవిధి, అలంకారావసర పవనవిధులు, ఆయాకార్యముల సంభవించు దోషములకు దగిన ప్రాయశ్చిత్తములు మొదలగునవి గ్రంథాంతమున అష్టాక్షరీమంత కల్పము, తన్మహిమయు విశదీకరింపబడినవి. ఈగ్రంథమునందలి విషయములు కేవలము వైఖానసులకేగాక తదితరులకు నవశ్యకతనీయుములు. వైఖానసాగమమును గూర్చియు సంహితలను గూర్చియు విప్రులుగ విమర్శగ్రంథము నాంగ్లమున బ్రకటించుచు యుపోద్ఘాతమున దెలుపఁ బడినది. అట్టి గ్రంథమాంగ్లముననేగాక యందఱకును దెలియునట్లుల నాంధ్రమునగూడ బ్రకటింపవలయునని పరిశోధనాలయాధికారుల హెచ్చరించుచున్నాము.

(2) రూపకపరిశుద్ధి. ఇది అలంకారశాస్త్రమునకు చెందిన విమర్శ గ్రంథము. పండితరాజు దేశికతిరుమలై తాతాచార్య శిరోమణిచే రచింపబడినది. ఉపమాయూహకాలంకారములను గూర్చి పెక్కు అలంకారగ్రంథముల పరిశీలించి వ్రాయబడినది. భోజుని పరస్వతీకంఠా భరణము ననుసరించి, 'సామూన్మాద్రయోగే' అను పాణిని సూత్రవివరణ మొనరింపబడినది. సంగ్రహముగ గ్రంథారంభముననే గ్రంథ ప్రయోజనమును వివరింపుచు గ్రంథకర్తలు సాదారవిందమునుచో రూపకమని పలువురంగీకరించియుండ, గొందఱు ఉపమయునగునని నిర్వచించియున్నారు. అది నమంజసముగాదు. దాని నుపపాదించుచు నహృదయరంజనమునకై రూపకపరిశుద్ధియును నీగ్రంథమును రచించితినిని

తెలిపియున్నారు. ప్రాసంగికముగ దండి, వామన, భామహ, రుద్ర
టాది ప్రాచీనాలంకారికులమతములను, అప్పయదీక్షిత, జగన్నాథాది
యర్వాచీనుల యభిప్రాయములును విచుర్చింపఁబడినవి. ఉపనూరూప
కముల యాదాధ్యక్షితిని దెలియఁగోరువారికిది మిక్కిలి సహాయకారి
యగు ననుట నిర్వివాదాంశము. వెల 2 రూప్యములు.

(3) ఆంధ్రీకువలయానందము. ఉభయభాషాప్రవీణ
కంఠంపాటి సుబ్రహ్మణ్యశాస్త్రిగారిచే రచింపఁబడినది. విద్యాధుల
కుపయుక్తముగ సులభమగురీతిని మూలమునందలి విషయములు
లలితమగు శైలి నాంధ్రీకరింపఁబడినవి. కాని క్లిష్టమగు నాలంకారిక
శాస్త్రవిషయకములగు చర్చలతో గూడియుండుటచే, మూలము
వలెనే గొన్నిస్థలముల పాఠకులకు కష్టసాధ్యమనియే చెప్పవగును.
ఈ గ్రంథమువలెనే యిటీవల ప్రకాశరద్రీయ, సాహిత్యరత్నాకరాది
గ్రంథము లాంధ్రీకరింపఁబడినవి. కాని 'అనధీశే మహాభాష్యే వ్యర్థా
సావదమంజరి' అనివట్లు క్లిష్టతమములగు మూలగ్రంథముల నాంధ్రీకరిం
చిన వానిప్రయోజనము సందేహాస్పద మనఁదగును. మూలవిషయము
లను తగురీతిని సంక్షిప్తముగ దాన యుదాహరణముల గైకొని వివ
రించి, విద్యాధుల కుపయుక్తముగ స్వతంత్రరచనములనేయొనర్చుట
మంచిదని తోచుచున్నది. ఈవిషయము నిరమతథమని పండితబృందమే
నిర్ణయించునుగాక. అయినను విశేషపరిశ్రమ వహించి మూలభావ
ములను శక్త్యనుసారము సులభమగుభాషను వివరింప ప్రయత్నించిన
గ్రంథకర్తల ప్రయత్నమెంతయు బ్రశంసనీయము. వెల రు 3-12-0.

(4) శ్రీ వేంకటేశ్వర వచనములు.

(5) శృంగార సంకీర్తనములు.

శ్రీ తిరుపతి వేంకటేశ్వరస్వామి యాస్థానమున సంకీర్తనా
చామ్యులగు తాళ్లపాకవారి నెఱుంగని యాంధ్రనామియాభిలాషు

లుండు టరుదు. వారి గ్రంథములలో ముఖ్యములగు అష్టమహిమీ కల్యాణము, పరమయోగివిలాసము, ఉపాపరిణయములేగాక, చిన్న కృతులు పెక్కులు గలవు. వానిలో చాలభాగము దేవస్థానమున రాగిరేకులలో వ్రాయించఁబడి శాశ్వతముగ జాగ్రత్త పఱుపఁబడినవి. దేవస్థానము వారిటీవల ప్రాచ్యపరిశోధనశాలయం దాంధ్ర వాఙ్మయ పరిశోధకులును, సుప్రసిద్ధ విమర్శకులగు శ్రీ వేటూరి ప్రభాకరశాస్త్రి వర్మల సహాయముచే అన్నమాచార్యుల శృంగారసంకీర్తనములను, పెదతిరుమలాచార్యుని శ్రీవేంకటేశ్వరవచనములను బ్రకటించి యున్నారు.

శ్రీవేంకటేశ్వర వచనములను గ్రంథమునకు శాస్త్రిగారు వ్రాసిన విపులముగు పీఠికయందు వచనరచనము, తద్బేదములను గూర్చి సోదాహరణముగను, సవిమర్శముగనువివరింపఁబడినది. మఱియు తాళ్లపాకవారు రచించిన గ్రంథములు, వారి వంశక్రమము దెలుపఁ బడినవి- శ్రీ వేంకటేశ్వరవచనములు కృష్ణమాచార్యసంకీర్తనము లను నామాంతరము గల్గిన సింహాగిరివచనముల బోలియున్నవని శ్రీ శాస్త్రిగారు వ్రాసియున్నారు. ఈవచనములు సులభమగు శైలిని పెక్కు వేదాంతవిషయముల బోధింపుచు భక్తిప్రధానములై యల రారుచున్నవి. భావస్ఫురణము, అర్థగాంభీర్యముగలిగి తేటతెనుంగున మాధుర్యముగ రచింపఁబడిన యీగ్రంథము ఆంధ్రభాష యందుత్రమ వచనరచన దుస్సాధ్యముకాదని ఘోషింపుచున్నది. సహృదయు లందలి మాధుర్యమును గోలి యానందింతురుగాక నెల రు 1-8-0

(6) శ్రీ వేంకటేశ్వర లఘుకృతులు. ఇదియు శ్రీ శాస్త్రిగారి చే బరిష్కరింపఁబడిన గ్రంథము. ఇందు కొన్ని కృతు లసమగ్రము. కొన్నిటికి కర్తలపేర్లును తెలియుటలేదు. అయినవేమి యముద్రితములు. రచనానైపుణ్యముగలిగి సహృదయానందరంజకము లనవచ్చును.

తరిగొంక వెంకటాచారి రచించిన శ్రీ రమాపరిణయమును ద్వీపదయు
తుదిని జేర్చబడినది. ఇండి-ఘోషతులు ౨ గలవు. వెల రు 1-8-0.
పై గ్రంథములు వలయువారు శ్రీవేంకటేశ్వర ప్రాచ్యపరిశోధ
నాలయ ముఖ్యాధికారులకు వ్రాయవలెను.

7. తోక చుక్క — ఆనంతాత్మసుల వేంకట సూర్యరామాచార్యు.

వెల 0-6-0 లు.

ఇది ఖగోళశాస్త్ర విషయకమగు చిన్న గ్రంథము. ఇందు
గ్రంథకర్తలు తోకచుక్కలస్వరూపము, దానికి సూర్యకటుంబము
నకు గల సంబంధము, ప్రాచీన ఖగోళశాస్త్రజ్ఞులు గుర్తించిన ధూమ
కేతువులు, వానివృత్తాంతము, పునరావర్తనము మొదలగు విషయము
లన్నియో సంగ్రహముగ విమర్శించియున్నారు. సులభమగు వ్యావ
హారికభాష సీగ్రధము రచింపబడినది. అవసరమైన తావులకొన్ని
పదముల కాంగ్లపదములును సులభగ్రాహ్యతకొరకు దెలుపబడినవి.
గ్రంథకర్త లిట్టి చిన్న గ్రంథమునే గాక ఖగోళశాస్త్రమునుగూర్చి
విపులముగ కథామామముగ నుండునటుల గ్రంథముల రచింపవలసి
యున్నది. ఆంగ్లమున సర్-రాబర్టు బాల్ అను ఖగోళశాస్త్రజ్ఞుడు
The story of the Heavens ఖగోళ వృత్తాంత కథయును
గ్రంథమును కేవలము శాస్త్రజ్ఞులకే గాక సామాన్యులకుగూడ సులభ
ముగ దెలియుటకై రచించియున్నాడు. దాని నాదర్శముగ గొని
యిటీవల పరిశోధనాఫలితముల గూడ జేర్చి హృద్య మగురీతిని పాఠశాలా
విద్యార్థుల యుపయోగార్థము మన దేశీయ భాషలయందు గ్రంథములు
రచింపబడవలసియున్నవి. ఇట్టి గ్రంథముల వలయుచోటల ఫాటో
చిత్రములను గూడ జేర్చవలసియుండును. ధూమకేతువునుగూర్చి
యాద్రమును దెలుపవలసిన ముఖ్యవిషయముల వివరించిన గ్రంథకర్త
సప్రయత్న మొనరియు బ్రగోసనియును.

ఛందోదర్శనమీక్ష.

(అనువృత్తము)

విద్యాన్-రాపూరి దొరసామిశర్మకవి.

ఛందోదర్శనంబుపైఁ దరువాతి కవుల సవరణలు.

అనంతలుని ఛందమండలి లక్షణములందుఁ గొఱచడినవానిని దోషములని తోచినవానిని దరువాతి లాక్షణికలు కొంతవఱకు సవరియోగపర్చిదర్శనముగాఁ బూరించియు సంస్కరించియు నున్నారు. వాసం గొన్నింటి నీక్రిందఁ జెల్పెదను.

(1) త్రికారప్రాసము-

సంఖ్యఁ బలుకు త్రికారంబుఁ జనుఁ దకార

సదృశమై త్రికారప్రాస సంజ్ఞ గలిగి

అత్రివిక్రముఁ దథయప్రదాత మునఁగ

వాక్త్రీపథగోజ్జ్వలులు విష్ణుభక్తుఁడగు. (1-45)

అని వ్యాసినాడనంతయు కస్తూరిరంగకవి రంగరాట్టండమున 'సంధిబల్కు-త్రికారం'బను పాఠమిచ్చియున్నాడు, గాని యది సరిగాదు. ఇది సంఖ్యార్థక త్రికారంబుగాన రంగకవి పాఠమున కర్థము పొసఁగకున్నది. అనంతనే యనుసరించిన చిత్రకవి పెద్దన లక్షణపారసంగ్రహమున "ఓత్రిలోకస్తుత నీతిజ్ఞయను సంఖ్యఁ బలుకుఁ ద్రికార మున్నాస సంజ్ఞ"యని రచించెను. అత్రివిక్రముడను శబ్దమున కర్థము నరికడలేదు. ఆ త్రివిక్రముఁ దనియుండును. అత్రటి నర్థమును సంఖ్యార్థకత్రికారప్రాసంబును సంఘటితములగును సంధిఁ బలుకు నపపాఠము రంగరాట్టండమున గోచరించుచున్నది గాని లక్ష్యమున 'ఆ త్రివిక్రముఁడను సత్పాఠమే నెలయుచున్నది. 'వాక్ + త్రి + క' అను రెండవ యుధాహరణములో సైతము సంఖ్యార్థక త్రికారమేయన్నది.

అప్పుకవిసంఖ్యార్థక త్రికారమునకే యెల్లనను నీప్రాసలక్షణము తక్కు-
గల ప్రయోగములకు సరిపడదుచే దనగ్రంథమున నీపద్యమును జేర్చు
కోలేదుగాఁబోలు !

(2) బిందుప్రాసము- పొల్లు సకారము బిందువై ధకారము నూడిన
ప్పుడే యీప్రాసమునకుఁ బ్రయోగసిద్ధి యనంతుఁడు ప్రసాదిం
చుట సరిగాదని “బిందువై పొల్లనాఁడెందు సంధులను గనందగు
ప్రాసంబు బిందువగుచు (లక్షణ-1-65) నని సామాన్యముగా నన్ని
హల్లులకుంజెల్లు సర్థమొసంగునట్లు చిత్రకవి పెద్దన నవరించియు
న్నాఁడు. ముద్దరాజు రామన, కూచిమంచి తిమ్మనలు పరుషసరళ
పరకంబగు ద్రుతంబునకు బిందుత్వముగనను లక్షణమురచించి
లక్ష్యంబు లుదాహరించిరేకాని యనంతుని ధకారమాత్రలక్షణ
మును విమర్శింపరైరి. రంగయ్యకవి యనంతుని లక్షణమును
జేర్చి-ని, బిందుపూర్వకంబులగు ధకారేతర హల్లులకును బ్రయో
గంబులునూపి లక్షణము వ్రాసెను.

(3) అర్థబిందుప్రాసము-పటలకుమాత్రమేయనంతుఁడు చెప్పినాఁడనియు,
పరుషసరళంబులన్నింటికి ప్రాసము ప్రయోగములందుఁ గానఁ
బడుచున్నదనియు, నప్పుకవియు నట్లే చెప్పినాఁడనియు ముందే
తెలుపఁబడెను. చిత్రకవి పెద్దన ‘అఱసున్న గలపక యరయ
నిగ్బిందువై, కేలిసచోటను దెలియ వినుఁడు, దాఁటెఁగేసరిసుతుఁ
డేటిగుంపులతేనిఁ జాఁపుగా లంఘించియేపుమీఱ, నన సర్థబిందువై
యమరు ప్రాసంబగు’ (1-65.)

అని వ్రాసెను. పటలకుమాత్రమేయని సూత్రింపలేదుగాని
యదాహరణము లనంతుని ననుకరించి పటలకే యిచ్చెను. ఇందు
మఱొక యంశము- ‘మాటలేటికి మేటితాఁబేటి కనంగ’నను ననంతుని
పద్యమునఁ దాఁబేటిశబ్దమున ‘టి’ యుపవిధక్తిగాన నయ్యది సార్థ

బిందుకముగాదని ముందు వక్కనింపబడినదిగదా. సార్థబిందుకమని వాదించినచో 'బెద్దనపద్యమునందలి 'దాఁటెఁగేసరి సుతుఁడేటిగుంపుల' ననుదళములోని 'ఏటి' (ఏఱు + టి) శబ్దమాపవిభక్తికాంతముగాన సార్థ బిందుకమై 'దాఁటె, ఏటి' అను రెండుచోట్ల వర్థబిందువులుండి యుదాహరణము వ్యర్థంబగు. పెద్దన ప్రయోగమే యాపవిభక్తిక టి వర్ణంబు సార్థబిందుకము గాదని చాటుచున్నది.

కవిజనపంచవనీకర్త రామన 'అర్థబిందువు నిర్బిందువగు పదంబు, ప్రాసముల దీర్ఘములమీఁదఁ బలుకఁజెల్లు, మూఁడు మూర్తులు నేకమై కూడెననఁగ, సోఁకుమూఁకలనణఁచె నిత్యాకుండనఁగ' అనుపద్యమును, దానికింద 'అనంతుఁడు చెప్పినరీతిటపలకు మాత్రమే కాదు అన్నింటికీఁ జెప్పవచ్చును' (ప్రథమతరంగము) అనువచనము వ్రాసి విరాటపర్వములోని 'లోకము వంచింపందగు చీఁకటిరేయొకవె' నను ప్రయోగమిచ్చియున్నాఁడు. సర్వలక్షణసారసంగ్రహకర్త తిమ్మన రామనవలెనే యనంతని లక్షణము సరికాదనిచెప్పి పై రామననే యాకిందిరీతి ఖండించియున్నాఁడు.

అర్థబిందువు నిర్బిందువగు పదముల

ప్రాసములు దీర్ఘముల మీఁదఁబలుకఁ జెల్లు

ననుచుఁ దగముద్దరాజు రామన వచించె

హ్రస్వములమీఁద వటువలె నలరుదుదృ. (2-19)

తిమ్మకవి రామననే ఖండించినాఁడుగాని 'నిడువులు నరసున్నలు లమ కెడమనుగల కచటతపల కిం బ్రాసములై దొడరును నిర్బిందువులొక్కెడ'నని రామన మతమునే చెప్పిన యచ్చుకవి లక్షణంబుగూడ దానిచే నపాస్తమగుచున్నది. ఇట్లే యీనందగృహమున లాక్షణికులు భిన్న భిన్నంబులుగా లక్షణములు రచించిరి.

(4) సంయుత ప్రాసము- (అనంతచ్ఛందము)

గీ. పాడు నూరు ప్రోలు బహువచనంబులై

పరఁగుచుండు నూదిపలుకునపుడు

తేల్చికలుకనపుడు దీపించు సంయుత

ప్రాసమిరు దెఱఁగులఁ బద్మనాభ. (1-55)

గీ. పాల్లు మనుజులెక్క నూళ్లుగాఁ దొడఁగె న

యూళ్లు మిగుల బలసెఁ బోళ్లుగాఁగ

తాగ్యవంతుఁడేలు పాల్లును నూళ్లును

పోళ్లునయ్యెబ్రాతె కూల్లిచటను. (1-56)

గీ. తెలుఁగునందు లేడు లలిగ్రిందినుడి గుర్రచ్చు

గుర్రమైనాఁగ రేఫకొమ్ము గాని

ప్రాసమైతి చొరదు దా సంయుతప్రాస

మగునురేఫముతము ననుసరించి. (1-57)

క. ఈకిందటి రేఫలు నను

మై కాఁగఁచుఁ జేలి ప్రాసమగు సంయుక్తం

బాకూర నక్కభయమున

వాక్కువ్వదె గజము భక్తవత్సలుననఁగన్. (1-58)

ఇంచుఁ దొలి రెండు పద్యము లొక విషయమును, మరిరెండు

పద్యములు మఱొకవిషయమును జెప్పుచున్నవి. (1, 2 ప) పాడు, ఊరు,

ప్రోలు శబ్దముల బహువచనములు పాల్లు, ఊళ్లు, పోళ్లు. ఇవి సంయు

క్తములు. వీనికిఁ బరస్పర ప్రాసమైతి రెండవపద్యమునఁ జూపఁబడి

నది, సరియే. నాల్గుపాదములందుఁ బ్రాసమున హల్లు లేక రీతినుండువ

లయు; సంయుక్తాక్షర మొకటనున్నఁ దక్కిన చరణంబులందు నాసం

యుక్తమే యుండవలయు, ననునవి ప్రాససామాన్య లక్షణములు. పై

రెండవ లక్ష్యపద్యము ప్రాససామాన్య లక్షణమందే గతార్థమగును

గాన దీనిని మఱలనేల చెప్పవలయునను సంశయ ముప్పతిలైడుఁ గాని లక్షణంబును బరికించినచో 'ఊఁదిపలుకునపుడు తేల్చి పలుకునపుడు దీపించు సంయుతప్రాస'మను దశమున కర్థము వేఱుగానున్నది. అసంతుని లక్ష్యంబున నూఁదుతేలు పలుకు సంయుతముల ప్రాసమైతిగాన రాదు. అందుఁ గలవన్నియు నూఁదిపలుకుఁబడునవియే. ఇవిషయము చిత్రికవి పెద్దన లక్షణసారసంగ్రహములోని యాకింది వాదములచే నిస్సంశయముగా స్పష్టమగుచున్నది.

“పాడునూరునుబోలుఁ బాళ్లు నూళ్లుఁ
బోళ్లును మొగులు మొగుళ్లును నివిమొనలే
బహువచనములైన పట్ల నూఁది
వలికినప్పుడు తేలఁబలికిన సంయుత
ప్రాసంబుద్వివిధమై పరఁగుఁ గృతుల.”

పోలుమొగులు శబ్దముల బహుత్వములు పోళ్లు మొగుళ్లు. ఇందు మొదటిది దీర్ఘపూర్వక సంయుతము; రెండవది హ్రస్వపూర్వక సంయుతము. ఇవియే యూఁదితేల్చి పలుకుఁ బడునవి. వీరికిఁ బ్రాసమైతి ఘటిలుననుట సంయుతప్రాసము.

అనంతామాత్యుని సఁపూర్ణముగా ననుసరించినవాఁడు పెద్దన. ఇయ్యంశముఁ జూపుటకిది స్థలముగాదు గాన నారచించెడు లక్షణ సారసంగ్రహ విమర్శనమునఁ జూపెదను. అనంతరఁబ్బిన పాడు-ఊరు పోలు శబ్దములట్లే గ్రహించి పెద్దన తేల్చిపలుకు నుదాహరణము లేమిచే మొగులు శబ్దంబొసంగి కొఱవడిన దోసంబును నవరించినాఁడు. అనంతఁడు ప్రాససామాన్యలక్షణనిర్దేశంబున “శక్తిగమనఁ డన నధోక్షజాడన సంయుతాక్షరాది చెల్లు నసమగురువు” (1-32) అను పద్యమును రచించియున్నాఁడు. ఇందే సంయుతప్రాసంబులోని యభిప్రాయంబు చెప్పఁబడియున్నది. ఇట్లుండఁ బునరుక్తిగా నేల యనం

తుడు సంయుత ప్రిసంబు వక్కణించెనో శోచనీయము. ఏతాదృశం బగు నసంగత మార్గంబును దిలకించియే పెద్దన 'జడ్డయు జడ్డయునమ ముఁజేసి ప్రిసముంచుట నమప్రస నామంబగు'నని సామాన్యలక్షణంబు దెల్పి దానికింద నీవిశేషలక్షణమును (సంయుతప్రిసము) జెప్పినాడు. అనంతని మార్గమును దర్శాశిలాక్షణికు లెవ్వరు ద్రోశకలేదు. (3,4 ప) తెలుఁగులందు వట్టువసుడిలేదు, క్షారవడిగలదు. క్షారవడితోఁ జేరిన హల్లుట్టి సంయుతాక్షరముతోనే ప్రసమైత్రి నొందునుగాని వట్టువసుడితోఁ జేరిన హల్లునకుఁ దన్మైత్రి చెల్లదని దీనిభావము. 'వాక్రుద్దు, ఆకృష్ట' యనుశబ్దములో వినికి శేకరీతిగాఁ దోచును. వినికిఁ బ్రాసమైత్రి నిర్ధమని యనంతుని యభిప్రాయమై యున్నది. తెలుఁగుపదములోని రేఫసంయుతాక్షరము సంస్కృతపదములోని యట్టి రేఫసంయుతముతోడను, రేఫసంయోగమాదియందుఁ గల శబ్దములు రేఫసంయోగము మధ్యఁగల సంస్కృతాంధ్ర శబ్దములతోడను బ్రాసమైత్రినందునని నాల్గవపద్యములోఁగల 'ఉక్రింది.... సమమై క్షాలుచు... ఆక్షార... వాక్రువ్వ' అను నుదాహరణములు దెలియఁజేయుచున్నవి. జడ్డకు జడ్డసమముగా నుంచవలయునను వాక్యముచేతనే యివి గతార్థములగునని పెద్దన సంయుతప్రిసముకిందఁ జర్చింపఁడయ్యె. మఱి తరువాతివ్ర లేరుం దీనిందలపెట్టరైరి. అప్పుకవి ప్రాసభేదముల సంఖ్యఁ బెంచుకలంపుగల వాఁడుగాన ననంతుని పద్యములనుకరించి యిట్లు వ్రాసికొనెను.

గీ. నుదులు తెలుఁగులందుఁ బొడమవైవడి

క్షాలు కొమ్ము క్షారవడులు గాన

రేఫయుత సమఖ్యఁగృతులఁ బ్రాసములగు

సారిదిఁ దమకుఁదాము నుదులఁబాసి.

(అప్ప ౩-౩28)

క. ఈశ్వర పలుకునకు సమ

మై శాసముచుఁ దేలి ప్రాసమగుఁ జనతనకే

శ్రీ కొమ్ముడి సాందర్యము

వాక్కువ్వందరమె యురగవరునకు నైవన్ (అప్ప ౩-౩24)

అనంతునిపద్యము లట్లే యనుకరించుచు నప్పకవి సంయుత
ప్రాసమనక రేఫయుత ప్రాసమన్నాడు. ఉదాహరణ మనంతుని
పద్యముం బోలినదే.

(5) ప్రాదియతులు-

క. ధరనుపసర్గలు ప్రాస్వవ

దురపాభిప్రతి సునిన్ముదుప పర్యధిసమ్

నిరతి పరాజ పులిరువడి,

పరాజపులుచొరపు తెలుగుబాసను నెందున్. (అనంత 1-93)

ఇందుఁ దెలుగుబాసయనఁగా దత్తమమనియే గ్రహింప
వలయును. అచ్చాంధ్రమునఁ బ్రాద్యుపసర్గలు లేవుగదా! తత్తమ
భాషయందు 'పరా, అజ్, అపి అను నుపసర్గత్రయము లేదని
యనంతుడుచెప్పె 'అపి' తెనుఁగున లేదుగాని 'పరాజులు' గలవు.
భీమన యుపసర్గవింశతికి వల్లుభయము చెల్లునని వ్రాసినేకాని పరాజ
పినిషేధము వచింపఁడయ్యె. సులక్షణసారమందును, కూచిమంచి
తిమ్మన సర్వలక్షణసారమందును భీమన చెప్పినంతయే కలదు. ముద్రిత
కవిజనసంజీవనియం దుపసర్గల కుభయయతి చెల్లునని మాత్రమున్నది.
చిత్రకవిపెదన యనంతుని మతిమువాడుగానఁ బరాజపినిషేధము
వచించె. కడకప్పుకవియు నుపసర్గవింశతి పారాయణశ్లోకము రచించి
'అంధ్రమునకుఁజేరని పరాజపులు మూడుగాక' యని యనంతా
మాత్యుని లక్షణమునే యాధారముగాఁ గొనిచెప్పెను. అనంతునకుఁ

బూర్వుడు విన్నకోటపెద్దన 'అప్యక్ అను నిరూపణ మప్రసిద్ధ' మని రెంటినిమాత్రము నిషేధించె.

పరాక్రమ పరాయణుని శబ్దంబులందు 'పరా' యున్నదిగదా? విన్నకోటపెద్దన యిచ్చిన యాకిందిపద్యములో 'పరా' యనుట కుదా హరణములుగలవు.

రిపుల విశేషించుచోటఁ బరేతనాథుఁ

దుర్వి రక్షించుచోటఁ బరోధభుజుఁడు

(కావ్యా-చూడామణి-7-ఉల్లా-49-ప)

రంగరాట్టంధమునఁ గస్తూరిరంగకవి ప్పాను లిర్వదిటికిఁ బ్రయోగము లొసంగియున్నాఁడు. ఆరెనిమిదమున నేదియు నిషేధము గాదు. పరాజవులకు (పరా) పరాయణ పరాక్రమములు (ఆజ్) ఆలాపము, (అపి) అప్యయము లక్ష్యములుగా రంగకవి యొసంగియున్నాడు ఇందు మొదటిది నిర్వివాదంబు. మూడవదానికిచ్చిన యుదాహరణములు:-

“శయధృతి ఫణివలయ భనా

ప్యయ విహిత విశుద్ధసంచిదాత్మక”

“జయ విజయ వినత జన్యా

ప్యయ దూరానంద రూప భాసుర”

మొదటిదియు 'అప్యయ' యనియే కలదు. రంగకవి 'అపి'కి లక్ష్యములుగాఁ జైవద్యము లొసంగియుండుటచే 'అప్యయ' అనియే యుండఁజూచును. అప్యయ మనుపదము తెనుఁగు నిఘంటువులందును గొన్ని సంస్కృతకోశములందును గానరాదు. దీనిప్రయోగ మాంధ్ర మందప్రసిద్ధమే. అష్టేనిఘంటువందు అప్యయము (అపి + అయము), అప్యయనము (అపి + అయనము), అపీతి (అపి + ఇతి) మున్నగు శబ్దము లుగలవు. పులయమని వీనికర్థము. వీనికిఁ బ్రయోగములు:-

స్వాప్యయాత్ - బ్రహ్మసూత్రము 1 అధ్యాయము 10 సూ;

అపీతౌతద్యత్ప్రసంగా దనమంజనమ్ - బ్రహ్మ - 2-1-4;

స్వప్నహృషీతోభవతి - ఛందోగ్యోపనిషత్తు.

రంగకవి యుదహరించిన పద్యవ్యయము వరుసగా పెద్దన పారికథానుధారన, నాచనసోమన హర(రి) విలాసప్రతులలో గలవని యందు వ్రాయబడియె వీతద్ధృతిములు నామమాత్రవశిష్టములు. ఏది యెట్లున్నను బూర్వలాక్షణికులు చెప్పని యాయక్యప్రయోగమును బ్రకృతించిన రంగకవి పరిశీలన ప్రశంసింపఁ దగ్గన. ఇతఁ రెండవ దానికిడిన యుదాహరణములు పరికి తము.

“హలికడియాన యతి మధు

రాలాపములనియె నాదరణమున వినఁగన్...”

(అల్లసాని పెద్దన పారికథాసారము.)

“మానితిలక సజ్జన సం

తాన మహీరుహ! భవత్స్పృహలాపము...”

(నాచన సోమన హర(రి) విలాసము.)

ప్రాదియతి యభయయతిభద్రము. ఉభయయతి యసంగ స్వరవ్యంజనముల రెంటికి యతిప్రతినుంచుట. ‘ఉపనర్థములల తలల స్వరములకిసెన వాని కవ్వలను నెలుచు నచ్చటున హల్లయినఁ బ్రాది యతి యసంగ’ నని యప్పవీయములోఁ గలదు. ఉదా- ప్రాప్తి (క+ఆప్తి.)

అబ్బయోని రజోగుణప్రాప్తిఁ దనరు (అబ్బయోని రజోగుణప్రాప్తిఁ దనరు) పద్యనాథుడు సాత్వికప్రాప్తిఁ దనరు. (అప్పకవి)

పై అలాపశబ్దములో అబ్బ పై స్వరమురా లేదు. ఈ అబ్బ మధుర సుభాశబ్దములకుఁ బరముగా వచ్చియున్నది. పై రంగకవి పద్యములందు ఇది ‘భాను నవాస్రభాసివృషభాధపు’ డను శబ్దం యింటికిఁ బోదే కాని ప్రాదియతి కాఁజాలదు. అబ్బయతిఁ దగినప్రయోగములు

లభింపమిం జేసియే చక్కఁగాఁ బరిశీలించి విన్నకోట పెద్దన యారెంటిని నిషేధించె అపేక్షిని బ్రయోగము చూపబడియె. ఇతఁ అజ్ఞానకుఁ బ్రాదియతి విధానమునుగూర్చి యాలోచింపవలయు. స్వరవ్యంజనములు రెండు తటస్థి చుటకు నుపసర్గలు హలంతములుగానో (సమ్, దుర్ - మొ.) హలుపగంబులుగానో (అపి, అభి, అధి - మొ) యుండవలయు. అజ్ విషయము వేతై యున్నది. చూపునకు హలంతముగా నున్నను సమాసంబున జకారము లుప్త బగును. కావున సంహిత యందు వ్యంజనమురాదు. అందుచే నుధయ యతివిధానము దీక్షింబాసఁగదు. ఇట్టి రీతిచేత అజ్ నిషేధము సమీచీన మగును.

(6) భిన్నయతి—

క. అంచిత తిలకము శౌరీ ధ

రించె ననఁగ జగణమధ్యరేఫ విరళియా

సంచిత తిలకము హరిధరి

యించె ననఁగ భిన్నవిరతి నిత్యమునచ్చున్. (అనంతకుండు.)

‘ధరియించె, ధరించె’ అను శబ్దములందు భిన్నాభిన్నరూపములతో నిత్యముండును. అభిన్నముగా నున్నకట్టున హల్లునకు యతి మైత్రి; అది భిన్నయతిగాదు. భిన్నముగా నున్నపు డచ్చునకు మైత్రి; ఇది భిన్నయతి. భీమన విన్నకోట పెద్దన లీయతిని బేర్కొన్నట్లు లేదు. ఉపధ్యమూఁచచ్చందోగ్రంథములలో ననంతకుండే తొలుత నీయతిని మొదలుపెట్టెనని యెన్ననగలుగుచున్నది. అప్పకవి తననంతని భిన్నయతిని గ్రహించి ‘ధరించెననఁగ జగణమధ్యరేఫవిరతి’ యనుదశమునకుఁ బెరియతి (అభిన్నయతి) యని నామకరణము గావించె తక్కిన లాక్షణికు లిది యనవసరమని కాఁబోలు మానివేసిరి.

కస్తూరి రంగశవి యనంతని పై పద్యమును దన ఛందమున వ్రాసికొని “ధరించె, ధరియించె... అను నీ మొదలయిన శబ్దములున్న మధ్యాక్షర విరళములగును గనుక అచ్చుకు హల్లుకు యతి యెల్ల ననుట” అని వివరించి యాక్రింది స్వీయలక్ష్య మొసంగినాఁడు.

క. "అనంద రంగస్థపతి య

హీన ధరాభారమున్ భరించుటచే ని

మానవకతినిన్ సారె క

హీనప్రముఖులొనర న్నుతించురుప్రేమన్.

ఇందు భరించు నుతించుటకు స్వరము విరుగకున్నను వాలైత్రి పాటింపబడినది. రంగకవి మతము సరియే కాని, యనంతుని వద్యమునకును దన మతమే యర్థముగా నివ్వించుట యెట్లో తెలియ కున్నది.

ప్రస్తుతము ముదితమై ప్రచారములోనున్న సులక్షణసారమందు భిన్నాభిన్నయతులు రెండు ప్రత్యేకములుగాఁ గలవు. అందు ముద్రాప్రమాదములు పెక్కులున్నవి; వానిని జర్పించుట యిండుఁ బ్రసక్తము గాదు. మనకుఁ గావలసిన భాగముమాత్రము స్వీకరించి చర్చించుకొందము.

(భిన్నయతి) —

క. అంచితతిలకము శౌరిధ

రించెననక జగణ మధ్య రేఫ విరతియై

యంచిత తిలకము శౌరి ధ

రించెననక భిన్న వడికి నీతిమునచ్చున్.

(అభిన్నయతి) —

క. ఇంచియును నచ్చుహల్లు ను

దంచితముగ సంధిగూడు నప్పుడభిన్నం

బెంచగ బాలుఁడు హరిఁ బలి

కించెననన్ రెండుఁ జెలు నెలమిం గృతులన్.

ఇందు భిన్నయతికిఁ గల యుదాహరణ మనంతుని వద్యమే. అందు తరార్థమునఁ గొంత మార్పుగలదు. సులక్షణసారకర్త 'ధరించు' అను శబ్దములో నించుగాగమ సంబంధియగు ఇకారమున్నది గాన నజ్ఞులు లుభయము యతిమైత్రి నొందునని చూపుచున్నట్లు దెలియవచ్చెడు. భిన్నయతియందే యుభయము చెప్పబడియుండఁగా మఱల నభిన్నయతి శీర్షికకింద నట్లే 'నిలికించు' శబ్దమునకుభయ

యతి చెల్లు ననుటలో వర్ణమేమియనె శిశింజవచ్చును. అందులకు
సమాధానము వక్కాణించెను. భిన్నయతి నెఱయతియను ననంతాపు
కవుల సరణికి సులక్షణసార కర్తృప్రాక్తంబగు భిన్నాభిన్నయతులు
సరిపడవు. ఇందు గాగమవ్యయ విరుగు (భిన్నమగు) రూపముగల
'ధరించు' ఇత్యాదులను నెఱయు లుభయము యతిని సరిపడుట భిన్న
యతి యనియు, నట్టింతుక్కు విరుగని (భిన్నముగాని) శబ్దములలో
సైరి మాభయమునకు యతింగూర్చుట యభిన్నయతి యనియు సుల
క్షణసార రచయితృత్వాత్వవ్యక్తి యుండును. అట్టి మతమే యతని
గ్రంథమున వెలయుచున్నది. కాని యందలి పద్యములు దోషభూయి
తమలు. కానిని ప్రకరించి వివరింపఁ గడంగినఁ జెప్పగ్రంథంబగు.
ఈ భిన్నా భిన్నయతి విమర్శ నానాసిన సులక్షణసారవివర్తనమున
విస్తారంబుగాఁ జర్చింపఁబడి యున్నది. మహాకవి ప్రయోగపరిశీలనము
చే సులక్షణసార రంగరాట్ఛందః కర్తలనంతాదులంబులెఱఁగాక యిందు
గాగమ సంయుత ధాతువుల కభయయతి ననుశాసించిరని తలంప
వలయు ఏ ? నాయెఱిగినంతలో మహాకవి ప్రయోగములు పెక్కు
లు గలవు గ్రంథవిస్తరభీతిచేఁ గొన్నిటిం జూపెను. వీరలు దైవశక్తిఁ
బ్రథవించిన వారనుటేమి సందియంబీ రమణీయకాంతి నుపమి పఁగఁ
జాలు... (భారత- ఆది - 5)

ఏనుడియ్యమున నెఱించిన (నృసింహ పురా - 1)
పాటించి ధరించి పొందు ఘటియించి (భాస్కర- యుద్ధకాండ)
ఇరవు గదాధారగని భుజించుట యొప్పున - (పద్మపురా - 2)
ఏనుడు పాదుకలకుట గడింపఁగ (భాగవత- దశమః ఉత్తర)
మించి మునించిన రిల్లల హఠాగద్రుచు తొగి నెఱుంగరతి యెంత
దింపక సరిగ్గరియ్య మహీతల మెల్లన్
నించక దీనులదయఁబొందె త్రివేదియ యదయధులు బుద్ధిగ దాగ
సింపక ప్రకాశాతికలుగున నననాథా (దశకుమారచరిత)

ఎటోని నిశ్చయముగ నడచించు టుగ్ర (పంచతంత్ర-సంధి)
 ఇచ్చకు వచ్చినట్లుల చరించు పాఠలు (ఉద్భవ-రాధ్య-సంధి)
 రంగకవి యువాచారిందిని -

భరించెద గోవర్ధనాద్రి యెలచే (అధ్యక్ష-చందము) దేవతల
 ఇచ్చ నొకతయేరియుఁ జలింపక (రాజశేఖర-చరిత్ర) దేవతల
 చలింపక యనిల్లోనఁ దగియ నెవ్వఁడు (హరికథా-సారము) గీ

(7) యుక్తవికల్పయతి - నడచెద యెలయెలములకడ దండ
 నలి జకారహల్లితరానునాసికాభ్యుపేడి యుచు ధ్రువద
 గడిసి రత్నంచతుముగా వికల్పవిరతి - దండరయ-రత్నంధ
 రక గలుగుచు జగవల్ల వసుదత్తభక్తుఁడనంగరూరక దద్దె
 రక గమలనేత్రురెడునకలది జ్యోతిఃతుఁడనంగ (అనంత) దండ
 రెడు వ నలిగకారహల్లితు సాతము సాధువు. ఇహస్థిత మే సురత్తుగా
 స్థార రంగరాట్టండములఁగలదు - కకారమునకు (దిక్) ననునానకము
 పరమగువారే (మహిత) దద్దెరూరకానునాసికము (జ్యో) వికల్పముగా
 నాదేశమగును. (దిగ్రహిత, దిజ్యోహిత) దిజ్యోహిత యనునాపకమున
 జకారమకారములకేనికక కారమునకే కాక, కచటరపనగ్గోరము
 లన్నింటికిఁ జెల్లును. అనఁ తుదికొక్క కకారమును మాత్రమే పేర్కొ
 నుట. యత్నింపఁగలిగినలోపము. ఈవికల్పయతిమాత్రమే యుండునని
 వికల్పప్రాసమునకు నన్వయించుచున్నది చూడఁగ. దండరయ-రత్నంధ
 రక గీ. ననునాసిక వర్ణహల్లిలకఁ దృ

తీయములు వికల్పప్రాసమై యెలర్చు
 ప్రాజ్ఞగంబుపై రవిదోచ నగ్నిహితః
 బ్రాజ్ఞభూత సుతించె నీవాగ్నియనఁగ (1-50)
 ఇందు వికల్పసూతప్రాజ్ఞమున ప్రాజ్ఞగ అగ్నిశబ్దములకుఁ
 ప్రాసము సంఘటితమై యున్నది.

అనంతామాత్యుడు వికల్పప్రాసమునఁ జైని నారచించినట్లే వర్ణహల్లులకు నన్నిటికిఁ జేక్కనియొక గాని యుక్తవికల్పయతియందు దొక- కకారమే గ్రహించె. ఇది యతని యవిచారమూలకమని తలంచెద.

చిత్రకవి పెద్దన యిట్లు వ్రాసెను.

గీ. సంధులను రెండు రూపముల్ జరగు వర్ణ

మున వికల్పాక్షరయతులు దనరుఁ గృతులఁ

దలఁపు రాముపై నిడిన నన్మతివి యన

భంజితానురసముదాయ యాంజనేయ (లక్షణ)

పెద్దన కకారమని నిర్దేశింపక వ్రాసెను. ఇందు మఱొక విశేషమున్నది. అనంతఁడు జగద్ధితాదిశబ్దముల సంహితతో హకారము లో పించుటచే నట్టివానికి హకారమొందె, నాదేశ వ్యంజనమొందె యతి ఘటనాయోగ్యం బగునని వికల్పయతి పేరిడుటచే 'నలిక గకారహల్లు' ను దానిని యుక్తవికల్పయతి యనవలసివచ్చె. పెద్దన రెండు వేర్వేరు గాఁ జెప్పక వికల్పయుక్తవికల్పములు రెండు గ్రాహ్యముగు భంగి 'సంధులను రెండురూపము' లను పద్యము రచించె.

అప్పకవి యనంతని వికల్పయతికి సంతోష్యమ్మసంధియతి నా మించిడి యుక్తవికల్పమును వికల్పవిరమణమని జేక్కొన్నాఁడు. వికల్ప విరమణమున 'యరోనునాసికేనునాసికోవా' యను పాణినిసూత్రంబు ను వ్రాసి 'సంధులతుకునపుడు రెండువిధముల రూపంబులుండెనేని రెండు చెల్లు' నన్నాఁడు.

అప్పకవికిఁ దరువాతివాఁడగు కూదిమంచి తిమ్మకవి యనంతుని యుక్తవికల్పయతి మార్గమే మూలముగాఁ గొని యింకను వికల్ప ప్రాసములోని కకార పరకనకార సంధ్యుదాహరణమును (ప్రాబ్ధ గము) గ్రహించి, కకారమునకు 'నమలు' పరంబులగుచోట్ల సంహిత యందు వికల్పయతి యగునని యిట్లు రచించెను.

గీ. నలిగెకారహల్లు నమలతో బొడలి ది

జుగము దిగ్గంగంబు నాగ వా జు

నమలు వాగ్గనమలు నాగ గబ్బముల వి

కృత్యతులు రెంటు గలుగునభవ.

(సర్వలక్షణసార, 2-56)

(8) అభేదవిరతి- ప్రకట వకారవకార ద్విమూలమునకుం బను నభేదవిరతి యని యనంతము పవలకుమా త్రమే యతిమైత్రి నడిపెను. ఈయ భేదయతి భీమన విన్నకోట పెద్దనలు చెప్పలేదు. చిత్రకవి పెద్దన 'పభబభవ' లకు యతిమైత్రి చెప్పినాడు.

గీ. పృథివి సుకవులు వపయో రభేదయనెడి

పలుకుచే బభబభలవి వాకు గృతుల

విఠతు లున్నును రవిగా యభేదయతులు...

'వపయోరభేద' యనియే ప్రసిద్ధమయ్యుం బెద్దన వపయోరభేదయని పేర్కొనె. రంగరాట్టండములో బేర్కొనబడిన యాకిండి నన్నయ భట్ట లక్షణసారమున వపయోరభేద యనియే కలదు.

క. వపయోరభేద యనియెడు

నెవమునం బభబభలు వాకు నిలిదినయెడలం

దుపమి పవచ్చు గృతులం

దుపనిషదుచితార్థ సూక్తియొనరుటవననా.

ఈపద్యమే ప్రస్తుత ప్రచారములోనున్న సులక్షణసారములో గలదు. గాని తొలిపాదము 'వపయోరభేద' యని యున్నది. అట్లున్నం బ్రాస భంగమగు ముద్దరాజు రామన 'యతుల వకారపవర్గ ద్వితయాభేదం బు చెల్లు' నని యనంతని పకారమును పవర్గముగా మార్చెను. ప్రయోగ పరిశీలనంబుచే దరువాతి వారందఱు పభబభవలు చెల్లు నని రచించినారు. "కృతుల పభబభలు వాకు యతినిలుప నభేద విరతి" (సర్వలక్షణసార సంస్కృతము- తిమ్మకవి) యతిసంఖ్యను బెంచు తలంపుగలవాడగు నప్పకవి వలల కభేదవిరతియనియూ, పభబభ వలకు సభేదవర్గయతి యనియూ నామకరణము చేసెను. పూర్వలక్షణ

కులలో ననంతముడే తరువాతిపాఠలకీ యభేదవిరతిని జూపుటయందు మార్గవర్తకుఁ డనవచ్చు. భారతాదులలో 'పవలకే కాక' 'వధబధవ' ల కన్నింటికీ బ్రయోగములున్నను బరిశీలించక యనంతమును పవలకే యుత్తరముని చెప్పెనని గ్రహించునది.

(9) ఇట్టి కరస్పరశ్చదములుంటుం గొంతవఱకు లాక్షణికుల పరిశీలనలోకి మనకు లేవ్వనిదిగాదు. రసాదరకాశ (1-26) - వివరించుట (3) (9) కృత్యాది వివర్తనయగ్రాహకములు (అనంతము.)

నరయ నకచటతప లిడుట యనుచిత మయ్యుట అం 'రసాదరకాశ' క్షరములును రసభజంబులుం బరిహరణీయంబులాలి బంకజనాథా. (1-26)

క. మొదలును కఖజలుచుభడలు

దధలును భయశక్తువల్లు తగడుపవర్ణా

స్పదములుగా కండిన మే

లోదవిచును స్వరములెల్ల నుత్సవకారుల్ (1-27)

ఇందు మొదటిపద్యము సులక్షణసార రంగరాట్ఛంపములందు గ్రహింపబడి యున్నది. అందుం బూర్వార్థ మిందున్నట్లే యున్నదిగాని యుత్తరార్థమునఁ గొంత మార్పుగలదు. 'అయ్యక్షరములు నరచభజంబులు పరిహరణీయంబులు' అని యుండలిమార్పు.

'పురాత్రురసగిరి రుద్రేష్వకచటహ మాత్యకా నింద్యా' అను పాదము నన్నయదంతామణిలోనిదిగా నప్పకవి రచించి వివరించి యున్నాఁడు. అనంతని పకారమునఁ గిందు హ కారమున్నది. ఉత్తమ గండచ్చంపమునఁ గల 'అకచటహ లనంగ నైదును బ్రకటంబుగ ఋతుల గిరులంబు నొక్కింటక' అను పద్యము రంగరాట్ఛంపమున నుదాహరింపబడియున్నది. ఇందును జై క్లకమలేమే వెలయుచున్నది.

ఇట్లు 'అ' చట త (హ)లు, రసభజములు- (నరచభజములు)- పద్యాది పరిహరణీయములని యనంతని ప్రథమ ద్యోతకార్థము. ద్వితీయపద్యమున క ఖ జ చ ఛ డ ధ ధ ధ య క్ష నలు.

చందోదర్పణ నమీక్ష

(అనువృత్తము)

విద్యాన్ రాహురి దొరస్వామికర్మ కవి

ద్వితీయ పద్యమున కఖిజ చఛడ దధభయశత్రుషసలు పద్యాది నుండరాదని యున్నది. ప్రథమ పద్యములోని యక్షరములు ద్వితీయ పద్యమునఁ బునరుక్తములుగా నున్నవి. అకచటతపశుషలు వాయు బీజములు; ఖఛగనలగ్ని బీజములు; జడద (హ) లు భూబీజములు; ధభలు జలబీజములు; శత్రులు గగనబీజములు.

మ! క్షీణిబీజంబులు సంవదల్ పొదలఁజొప్పించున్, బయోబీజముల్ సతతంబుం బ్రమదంబొర్పు శిఖిబీజంబుల్ మృతుంజేయు, మారుతబీజంబులు శోకవార్ధిబడఁగాదోయు, న్నభోబీజముల్ పతి సత్యంతరిదుఃఖేయు నెపుడుంబద్యాది నొందించిన్.

అను భీమనచ్చండః పద్యము సాధారణముగాఁ గొని యరసిసచో వాయుగ్ని గగనబీజములొలి శోకమృతి దాద్ర్యఫలంబు లొసంగు గాన నవి కాన్యాది సగ్రాహ్యంబులు, భూజలబీజంబులు సంపద్యక్షత్రదంబులు గాన జడద (హ-అనంతుని ఛంషమునలేదు) ధభలు పద్యాది బ్రయోక్తవ్యంబులేయగు. ద్వితీయ పద్యమున ననంతఁడుక ఖాద్యక్షరములు పవర్ణాస్పదంబులు గాకుండిన మేలొదవించునన్నాడు. ఉపవర్ణములన సమీపవర్ణములు. ఉపవర్ణాస్పదములనుట కర్థము సుజ్ఞేయ మేకాని యిందనంతుని యర్థమేమో దుర్జ్జేయమై యున్నది. సంయు

క్తాక్షరము కాఁగూడదనియా? స్వరములెల్ల నుత్పవకారులని కడపటఁగలడు. అట్లులే లాక్షణికుఁడు చెప్పలేదు. అక్షరములు లు వానిదీర్ఘములు క్రమముగా అనిలాసల భూజల గగనబీజములగును. అట్లుగుటచే ముందు చెప్పఁబడిన చొప్పున భూజల బీజంబులగు ఉక్షరములు మేలొదవించును, తక్షి-నవి కుభప్రదంబులుగావు.

ఈపక్షమునూని వర్ణములకుఁ బ్రత్యేక ఫలములు చెప్పినవారి మతమునువరించినను స్వరములెల్ల నుత్పవకారులు కాజాలవు. ఏతత్వక్షమవలంబించినను నసంతామాత్మ్యని కచటకపాది వర్ణపద్యాది ప్రయోగనిషేధము పొంది పొసఁగకున్నది. వీరినన్నిటిని బర్పించిన వ్యాసము వెరుగుటంజేసియు, నియ్యవి యద్యతనకాలంబున కనుపయు క్తంబులగుటం జేసియు, నట్టివాని నరయఁగోరువా రప్పకవీయాదులతో నరిపోల్చి చూతురుగాక యని విన్నవించుచు విరమించుచున్నాను.

అక్షరముల శుభాశుభ నిర్ణయము తరువాత గణసంయోగ విషయముం దెల్పు పద్యమందును మతాంతరములు భాసిల్లుచున్నవి.

ఇందాదేఁ గనఁబడిన వానియందు లాక్షణికుల పరస్పరమత భేదములు వ్యక్తములగుచున్నవి. వద్యలక్షణములందు నలంతిగణయతి భేదములు నక్కడక్కడఁ గలవు. ఇట్టులుంటఁ గారణములు ఛందోలేఖకల ప్రమాదములును దాళవలెలేఖన శైధిల్యాస్ఫుటకలు గావచ్చును. ఉత్తరోత్తర లాక్షణికులు తత్సూర్య పూర్వగ్రంథములందలి యిట్టి ప్రమాదములఁ బరిశీలించి యున్నవానిని సరిపుచ్చి గణయత్యాదుల నియమించుచు వచ్చిరి. వ్యాకరణము నిట్టికట్ల కేలోనయినదని వేఱఁ చెప్పనక్కఱలేదు. ఆర్యాగీతుల లక్షణములం దసంతాప కవులకు భేదముగలదు, గాని యనఁతు లక్షణములు సంస్కృతవృత్త రత్నాకర లక్షణంబులకు సరిగా నున్నవిగావ నిందు విమర్శింపఁదలచుకోలేదు. వృత్తనామములం దసంతాపనలకే కాక తదితరులకు భిన్నత గలిమికిఁ గారణమును బైని నావచించినదే యని యెఱుంగవలయు. వృత్తనామ భిన్నతకుఁ గొన్ని యుదాహరణములు (అనం) మధుమతి-(అప్ప) మదనవిలసితము, (అనం) రుక్మవతి-(అప్ప) రుక్మపతి, (అనం) ప్రణవ-(అప్ప) పణవ, (అనం) తోడక-(అప్ప) దోడక (అనం) తోవక-(అప్ప) తోడక, (అనం) గీతాలంబన-(అప్ప) కలితాంత-కాంత (భీమన)

అనంతుని రచనలోని ఛందోవిశేషములు.

అనంతుడు భోజరాజీయము, ఛందోదర్పణము, రసాభరణమును కృతిత్రయము వరుసగా విరచించిన విద్యుత్కవి.

భోజరాజీయము ఛందోదర్పణమునఁ జేక్కొనబడి యుండుటచే నది తొలుత వ్రాయఁబడెనని విదితమయ్యెడి. “శ్రీనిధిచక్రవర్తి... అనంతధీమణి లసన్మణి భోజచరిత్ర చెప్పి లక్ష్మీనరసింహుఁ గూర్చిన పసిడ్డుడు వేడుకతో నొనర్చె ఛందోసుతి” (ఛందోదర్పణ-4౪-130)

అనంతామాత్యుడు ఛందోదర్పణమున రచించిన లక్షణములు వానికిండి యుదాహరణములందే కాక తనగ్రంథములం దెల్లడలఁబ్రయోగించినాడు. ఉపాయ, ఉదార, ఉదాత్త, ఉదాహరణ, అనంత, అనేక, ప్రార్థ్య, జరార్దన, రసాయన, అంతరంగ, వృత్తాంత, రుద్రాక్ష, నిరంతక, నిరీక్షణ, సూచన, సంబోధనాంత శబ్దముల కుభయయతియు, భిన్నపోలిక సరసము కారాదియతి భేదములు, కేచిత్రాసభేదములు ననంతుని గ్రంథత్రయమునఁ గానవచ్చుచున్నవి. అంతియకాక యతఁడు చెప్పని కొన్ని ఛందోవిశేషములు, నతని మతమునకు విరుద్ధములైనవియు నతని గ్రంథములం గానవచ్చెడి

(1) అర్థబిందుప్రాస - పటలకు మాత్రమే నబిందుక నిర్బిందుకప్రాస ముచెల్లునని అనంతుని లక్షణము.

క. సూతుల దరులనులోతగు

పాఠటి కసువులను నెట్టిపచ్చికయున్నన్

బ్రాతిపడి మేయఁబోకుము

మూతినిడకు ముగ్ధసత్వములుగలనీటన్ (భోజ-6-85)

మ. మిగులం బక్కనివాడు కాంచనరుచిన్ మేదించిన ట్లంగకాం

తిగడుం బొల్పుగువాడు యావనమదోద్రేకమునందద్దయున్.

(భోజ-3-235)

పైపద్యములం దనంతయు చెప్పని తకార గకారములకు సఖం
 డాఖండబిందుప్రాస సంఘటితమై యున్నది. బ్రాతి సార్థబిందుకముగా
 నిఘంటువులందుఁ గలదు. ఇవి భ్రాంతిశబ్ద భవమనితోచెడు నిఘంటు
 లందు దేశ్యముగానున్నది. లక్ష్మీనారాయణాయమునఁ దద్భవముగా
 రచితము. తద్భవదేశ్యములందిది యేదైనఁగానిందు, అరసున్న విష
 యమే మనకుఁ బ్రసక్తాంశము. ఇవి సార్థబిందుకమునుటకు నిర్ణాయక
 ప్రయోగము హ్యయము.

కాంతిఁ గడుంబొల్పునువాఁడు; ఇందుఁ గాంతి కర్తగా నెంచివఁ
 గళయగును. గనదదవాదేశ సంధిజరిగి కాంతిగడుంబొల్పునుని యేర్ప
 డును. ఇందర్థబిందువు గకారము నకు ముందుండ నక్కర లేదు. 6-అ-
 241 కద్యములో... ఏటికి... పూట... మాట... చోటికి... అనుచో
 టకారము ప్రాసమందుఁ గలదుగాన ననంతనికి నమ్మతమేయగు.

క. కాగాని మాటలాడెను

రాగూడదు నేడవశ్చరణమై నుండం

గాగోమలి యటునిల్వక

యేగుము మగనాలి కేల యీదుర్గుణముల్ (భో-4-148)

ఏగు సార్థబిందుకము గాకున్నచో ననంతనికి యర్థబిందుప్రాస
 లక్షణమునకు భంగముపైతిల్లు ఈశబ్దము సఖ. డాఖండములుగాఁ
 బ్రయుక్తము “విని యతనిం దనకైనదికొని యేగినియమికిఁ దగని
 ఘోరార్తి యొనర్చినవాడ” (రాఘవ పాండసీయము-1-అ-28 ప)
 ఇందు రామాయణార్థమున ‘ఏగి-నియమికి’ అనియు, భారతపక్షమున
 ‘ఏన్ + కినియమికి’ అనియు భేదము.

క. అఁ కొనివచ్చిన విప్రులఁ

దాడింపక యశనమిడుము తత్పరమతి న

ట్టాడలి నేయకు కుడువం

దోకొని రావర్చునుగు తిథుల మనవారిన్. (భో-౬-161)

క. తే.కువయలరంగ నీగతి

దో.తొని చని చదల రత్నతోరణ దీప్తుల్
ప్రాకృతడు ఘనగృహముల న
మూఁడల విడియించె రాజముఖ్యుండంతన్ (భో-4-84)

ఉ. తో.తొనిపోయెనంత నొకతొయ్యలి యయ్యెనాంగనపువే
రాణలి గొన్న బెబ్బలిరయంబునఁ గృష్ణమృగార్భకంబువై
(భో-8-226)

తో.తొని నిరర్థబిందుక శబ్దము, అచ్చువృత్తియందు సార్థబిందు
కముగా నున్నది. నిఘంటులందలనున్నలేదు, శబ్దరత్నాకరకారులు
తో.తొనుశబ్దమును నిరర్థ బిందుకముగావ్రాసి 'నాకారణమున ఋత్వి
జఁ, డేకాంతము సరకమునకు నేగెనువానిన్, దో.తొని' అనునన్నయ
భారతారణ్య వృయోగమును జూపిరి. ఒక్కశబ్దమే కొండలమతమున
సఖిందబిందుకము, మఱికొండలమతమున సఖిందబిందుకము. ప్రయోగ
సాహాయ్యమున వీనినిందుఁజర్పింపఁగడంగిన వ్యాసము విస్తారమగు.
అనంతనిమతమున ఏను, తో.తొని ' సఖిందబిందు కములుగను 'బ్రాతి,
యఖిందబిందుకముగనుండునేమో అట్లు భావింపకున్న పటలకుమా
ర్రమే యర్థబిందు ప్రాసయతిదేశించిన అనంతుఁడు తెలిసి తానేతది
తరములకు నెట్లు వృయోగించి యుండును ?

(2) దధప్రాస-ఇది ప్రాసవృత్తికరణమున ననంతుఁడు వచింపలేదు.

క. మొదలను కఖజలు చఫడలు

దధలును భయశక్తమనలుతగ (1-26-ఛందోదర్పణ)

క. ఆదురవస్థకు నోర్వక

యోదైవమ మరణమేల యొసంగవె యనుచున్

నేధించు నృపతియొద్దకు

నాదరమతి నారడఁడు రయమ్మన వచ్చెన్ (భోజ-6-171)

దధలనుటయే కృతుమైనను బ్రాసఘటనార్థము 'ధవలును' అని రచితమై యుండవచ్చును. వేధించుశబ్దమును వేదించుగామార్పుకొన్న దధప్రాస నిష్పంధముగలుగదు బుద్ధిబాధాననాది శబ్దముల వర్ణచతుర్థ వర్ణములు తద్భవమున వర్ణత్వతీయములుగా మారును. "వర్ణంబుల ద్వితీయవర్ణ చతుర్థవర్ణములు తదాదివర్ణతథజించు" నని కవిసంశయ విచ్ఛేదము (3-వ రంగ-6 ప) ఈలక్షణముచే వేధించు-వేదించు గానోపు.

(8) లళక్షణుతి ప్రాసఘటన యతిప్రాసమైర్జిత (9) డల కనంతఃకుచై వృతేదు.

క. కాకుస్వరయతి యగునితః

దేదలకబలధిబ్రవ్యశించె ననఁగ (ఛందోదర్పణ)

చ॥ చెలఁగుచు రంగధామమునుజెంది నిభావరిపుచ్చి వేకువన్

వెడలి పృయాగ కేగి సురనిమ్నగయందుఁ బ్రభాత కృత్యముల్
(భోజ-1-134)

పవ్యశించు ననుచోట 'పవ్యశించు'నని పఠించిన శడయతి శంకరాచార్యులదిని పరివర్తత్రిక స్వభాను కి-4 సంచికలో 127 పుటలో వ్రాసితిరి.

వెడలు, వెలడుశబ్దములు రూపాంతరములు॥ పైరెండవ పద్యమున వెడలు శబ్దమున్నచోట వెలడురూపమును వ్రాసికొన్న బాధ తొలంగును. నైషధమందు 'చిలుకలుగూయునో' చెవులు చిల్లులునో వంగనంచు నెన్నడున్ వెడలడు' అనుపద్యమును ముద్దరాజు రామన లడప్రాసకు దాహరింఁ గూచిమంచి తిమ్మకవి యది వెడలుగాదు వెలడని తెల్పి రామనమతమును ఖండించెను.

క॥ లడలకు నళేదమనుచున్

వెడగులుగడుఁ బ్రాసములును విశ్రమములు ను

బృడరఁగఁ గలుపుదు రది యె

య్యెడలను భవ్యంబుగాదు హిమకరమకటా.

(సర్వలక్షణ-2-22)

4. రఱయతి పాసఘటన-“శరమటవ”లని యొక్కటి యతి యందుఁ బేర్కొనుటచే రఱలు తనతనకేదెల్లను, పరస్పరము మిత్రములుగావని గోచరించెను. యతివిషయమున నింత మాత్రమేని దెల్పఁగాని పాసవిషయమున పాని మిత్రతా మిత్రతలంగూర్చి యొక నూచనయులేదు. ఈకింది యనంతని రచనలందు రఱయతి పాస ములమైత్రి గనఁబడుచున్నది.

ఉ॥ పాటుల పేరుచెప్పకొని బానెడుచప్పును బాఱునంటునె
దాటుపనంట్ల వఁటకము నాట్యముఁ గజ్జని కూరగాయలున్
జాటలుదించు వారసతిచొప్పున గోళ్లునుమీటుకొంచు మా
తోకొదగొట్టు నీదగరతోఁ బడఁజాలము వేయిచెప్పినన్.
(భోజ-6-133)

ఉ॥ అటు మొగంబులారఁడు మదాత్మజుడౌతని ముద్దుసేయుచో
నాటు మొగంబులున్వలయు నంబిక ! యేనును నీవుకూడఁగా
నాటు మొగంబులయ్యెడి రయఁబునరఱుని నీవు నవ్వుచున్
జేరుట యోగివయ్యలకఁ జిత్రకగున్ ముఖపంచకోజ్జ్వలా.
పైరెంట రఱపాస.
(భోజ-5-201)

ద్విదగతిరగడ-
అనఁమున వ్రచ్చుగలివ్రచ్చు నఖముల రిపును
రంబు నరసిఁహుడనఁగ్రాలు సంయుక్తయతి
ఇందురఱయతి,
(ఛందో-1-112)

చేరుశబ్దము లఘురేఫఘటితముగా సమీపించు అనునర్థమున గలదు “అప్రీతిల్ పల్కిన పాతకంబునకుఁజేరెన్ గాంమువ్వేళ”-జైమిని శకటరేఫఘటితమైనచో సమీపించున నర్థములేదు. ఇందలి వ్రయోగ మనుసరించి దాని నుభయరేఫఘటితముగా నన్నవలయునమో కాద లఘురేఫాదియే. అట్లే అనఁములఘురేఫాది. అంతట అట్టుతాయుమాన్నగు శబ్దములవలె నీని నుభయరేఫ ఘటితములుగా ననంతః దాన్ని యొందెనచ్చు.

క॥ శృంగారభంగులైదు తె

అంగులు వాగ్విలసనంబు రహి నైఃకభ్యంబు

(రఱియతి)

(రసాభరణ-౩౬-26పుట)

తెఱఁగుశబ్దమున శకటరేఫమే నిఘంటువఁగవలదుచున్నను, సర్వలక్షణసారసంగ్రహమునఁ గూచిమంచి తిమ్మకవి 'తెరలుకట్టుట రెండు తెఱఁగులు తెగలగు' (౩౭-10) అనుచోటను లక్షణసారసంగ్రహమునఁ జిత్రకవివెద్దన 'తీరనికిష్కబల్ తెఱఁగుననులు' (౩౭ 26) అనుచోటను రేఫఱి కార నిర్ణయప్రకరణమందు లఘురేఫఘటితముగా నిచ్చియున్నారు. అప్పకవియు 'తెర తెరవచ్చుట తెరలుగట్టుట రెండు తెఱఁగులవాఁలో దొరలుకొనుట'యని వ్రాసెను.

తాళ్లపాక తిరుమలయ్య రేఫఱి కార నిర్ణయమునను నిది గలదని వైయాకరణపారిజాతము చెప్పుచున్నది. మరల వైవారతీ యాశబ్దమును శకటరేఫవంశముగాను బేర్కొన్నారు.

తెఱఁగు తెప్పెఱి తొఱలుట తొఱనటయును (సర్వ-౩-61)

తెఱఁగుగల్గుట... .. తెఱఁగొప్ప-(లక్షణ-౩-28)

తెఱవలు తెఱకువ తెఱఁగునిధము-(అప్పకవి-మొదలు)

తాళ్లపాక తిరుమలయ్య మఱియు నీశబ్దమును శకటరేఫఘటితముగాఁ బేర్కొన్నట్లు వైయాకరణ పారిజాతముననున్నది ఇందాశఁదే లినదేమనఁ దెఱఁగుశబ్దముభయ రేఫఘటితముగా నెన్నవచ్చుననుట. అనంతని రసాభరణ ప్రయుక్త తెఱఁగుశబ్దము లఘురేఫ మధ్యంబని భావింపవలసియున్నది.

చ॥ ఎఱుగక యుండి యొండఁ జెలియేమియుఁ జెప్పక యొండఁ బట్టుడ గ్గఱినఁ దలంకిచూచు సరికన్నులవిప్పును భూ) విలాసమున్ దరము మనోజ విభ్రమవిధంబును నింపొనరించు శారిదా మఱియును నవ్వీలాస మొకమా టుగనుంగొనఁ గోరువేడుకన్.

(రసా-2౭-12పుట)

౪॥ మఱిసర్వరసాత్కర్షణ

వరయుచు బహుసంపదలకు నర్త్యావృద్ధమై

మెఱసిన శృంగారరసము

తెలుగంతయు విస్తరింతుఁదేటనడంగన్. (రసా-౪-21పు)

౫॥ వరునిదెస వేడక-యుడుగుట

యరతి, నిజాచార మెడల నందినప్రేమ

త్రటి లజ్జాత్యాగ మనా

స్మరపరితాపంబు పేరు సంజ్వర మయ్యెన్. (రసా-౪-24పు)

ఇట్టి రేఫణకార యతి ప్రాసమైత్రిఘటన యనంతుని గ్రంథ త్రయమునఁ గానఁబడునది. ఎఱుంగు, దగ్గఱు, మఱి, మెఱసిన, తఱి యిత్యాదిశబ్దములను లఘురేఫఘటితములుగాఁ బఠించుకొన్ననే సాధువులగును. అందుఁ గొన్నింటిని సాధింపవచ్చును. ఇట్టి పట్టులఁగల శబ్దములలోని రేఫముల భయవిఫములగునని కాని, రే ఫ ణ కార సాంగత్య మనంత భిత్తితముని కాని యేదోయొకటిగాఁ జంగీకరింపవలసి యున్నదనిమాత్రము చెప్పవచ్చును.

6. అభదయతి-పవలకుమూర్తియు యతిమైత్రి చెప్పబడినది అదియు నెదము నెవమువలె ద్వైరూప్యముగల శబ్దముగానుండవలసి యున్నది యని యింతకుముందు వ్రాసితిని.

౭॥ మొగిఘోలు నలమగు నిట్లునె

నగణము నగణమగు నిట్లు నాహవగణములే

భగణము లిట్లనఁ దండ్రి

భగణము పాఠును భలంబు-వాకిఘలనఁగన్. (ఛంద-1-22)

దై, వాతఁ బదార్థసంఘములు-భౌతిగ నవ్విభుపెండ్లియాడితిన్

(భోజ-4-102)

వీక్వడఁదొడగుట విభ్రమంబు భయమును బ్రయమున్.

(రసాభరణ-2౪-10పు)

భగవానుడు పాశ్చాత్య పద్యమునకర్థము సంశయముగా నున్నదని ఛందోదర్పణమూలమున ముద్రితము. దీని సరియైన పాఠమెఱుంగు వలకు 'భవ'ప్రాస సాంకర్యమున కిది నిర్ణాయక ప్రయోగము కావలదు. భోజరాశియ ప్రయోగమునకు గత్యంతరకల్పన శక్యము గాదు. పాఠాంతర మేదేనియున్నదేమో పరిశీలింపవలయు అందలి యతిస్థల స్థితభాతిశబ్దము తొక్కుపల్కెకాని సార్థకముగాదు. రసా భరణములోని వీడ్వడు శబ్దమునకు మూలరూపము 'వీడ్వడు' గావు టంజేసి యీపాఠమును గ్రహించిన నిర్భాగముగును.

6. ఆఖండయతి - అనంతము నుడువని ప్రాచీనిత్య నిత్య సమాసయతులకుఁజేరని యఖండయతులీ క్రింది పద్యములందుఁ గలవు.

శా॥ ఈశానుం బరమేశు ఫాలనయనున్ హేలాజితానంగు గౌ
రీశుం గేశవతల్పభూషణుఁ ద్రిలోకేశున్ వియత్కేశు న
క్షేత్రోదంచితకు భుక్తిముక్తి ఫలదున్ గీర్వాణ నిర్వాహకున్
గాశీనాయకు విశ్వనాథుఁగొలిచెం గారుణ్య పుణ్యాకృతిన్.

(భోజ-6-218)

'అక్ష + ఈశ + ఉదంచితకు' - అథాక్షమిందియే - అనుశోకము ననుసరించి యక్షమన నిందియనునియు, అక్షేషుడన హృషీకేశుఁ డనియు, అక్షేత్రోదంచితకుడన విష్ణు వేతుండగు గాశీవిశ్వనాథుడనియు యర్థమగును. హృషీకేశశబ్దమువలె నక్షేత్రశబ్దము నఖండనిత్య సమా సముగాభావించి వ్యంజనయతిమైత్రి ససంతుడు పాటించియుండును. ఈక్రింది రసాభరణపద్యమున హృషీకేశశబ్దమునకు స్వరమైత్రి సంఘ టితమైయున్నది.

"హృషీ, కేశుడురక్షించు రుక్మిణీశుడు ముమ్మూన్"

(రసా-8-అ-219)

క1 ఆశోని యటచెడిఁ బ్రేవులు

నేచట వో నమలవలయు నీమాంసము (భోజ-4-211)
 వీచట నీ(యొక్క)మాంసము-అని వచవిభాగము. వ్యాఘ్రము
 గోవుతోఁబలుకమాటయిది, నీమాంసముకాని యామాంసముగాదు.

చ1 అనుచునఖండ పలుకటయు నంకిలిచేతిన చిత్తవృత్తితో
 గను తెఱవందలంచి యధికంబుగఁగఁగొమ్మెడు బాష్పచారితో
 నెససిన తెవ్వలెత్తుటయునేర్పు సుఖాననుజేన కన్నుల
 ల్లన నటచేతనెత్తి వికలంబగు హారము చక్కఁగదోయుచున్.
 (భోజ-3-221)

జ్ఞానమునకు యోగ్యమగుట ననుభావంబై (రసా-2-9పు)
 అగుటన్ + అనుభావము — సంధివశమున వచ్చిన వకారమునకు
 జ్ఞాపడి గూర్చబడియున్నది.

అఖండవల్లనంతునికి సమ్మతమే యనినయెడల నీకింది వాని
 వఖండవల్లుగానే భావింపవచ్చు.
 ద్విరదగతి-నాకొకనులనేలు-నముచి నూకనుపూజ
 నరఁడుదాఁగైకొన్న-నందగోపాత్మజుఁడు.

ఇది యతిభంగముగా నింతకుమున్ను పరిగణింపఁబడియున్నది (చూ-పరి
 వత్సత్రిక-స్వభాను ౫-౬-పు 165)
 అధికశుభం బొదవును భయములును హానిబొందు—

నృసింహ (ఛందోదర్శనము)
 పరివత్సత్రికయందే 172 పుటలో (ముక్తజిహ్వాలిక్ష్ణ శీర్షిక
 క్రింద నిది చేర్చినఁబడినది. 'హానిబొందు'నని మార్చిన యతిభంగము
 తొలంగునని వ్రాయఁబడియె. అనంతుడఖండవల్లు వాడినాఁడని
 తోచుచున్నది. గానఁ బైపద్యమునందును వఖండవలియని తలంపనగు
 అఖండవల్లు భారతాదులందుఁగలవు. ఇప్పటి ముద్రితప్రతులలో
 నవి సంస్కరింపఁబడినవి.

మచ్చవకుఁగొన్ని విడు,లమఁసీకొడుకులట్టు లరయంగఁజనున్ (ఉద్యోగ)
 నామన మార దీనిఁగని-నప్పుడె (సౌప్తిక)
 చూవె మనంబునఁదలంచు-చుండుదు నేనున్ (ఆది)
 ఘ, స్మరుఁడగుచున్నవాని దివి-జారి (అరణ్య)

(7) త్రిప్రాస-ఛందోదర్పణమున సంఖ్యార్థక త్రికారమునకు
 త్రికార ప్రాస మనంతఁడు లక్షణమునఁ జెప్పెనుగదా. ఈకింది పద్య
 మున ననంతఁడే యింతకుమున్ను (గతసంచికలో) చూపబడిన
 భాస్కర రామాయణములోని దానివలె, త్రికార త్రికారములకల్పన
 ముగూర్చి యున్నాడు.

క॥ ఆకర్కటి గర్భమున న
 నేకంబులుపుట్టెచిల్ల లీనుచు జ్యోతిమై
 పోకయిదియేమి కతమున
 నోకగ్రహుజుబ్రతికియిందె నొగిఁగర్కటియున్.
 (భోజ-6-273)

(8) వృద్ధియతి-ఈయతి యనంతఁడు ఛందమునఁ బేర్కొలేడు
 అనందాబ్దమునందు మాఘమునఁ గృష్ణాదశీ భామ... ..
 (రస-4 ఆ-41 పుట)

ఇందేకాక 'అడఁజెందె ఘనోతువ త్పాతువనఁ' అను ఛందో
 దర్పణ పద్యముననుగలదని గతసంచికయందు వ్రాసియున్నాడ. వృద్ధి
 సంధిలో 'అరపదాద్యేచ్ఛులకేని, యాదేశములైన ఇచ్ఛులకేని యతి
 మైత్రిచెల్లునని వృద్ధియతిలక్షణము కాక న్యూన్యకవి వదించెను.
 పైయనంతుని పాదద్వయమున నాద్యైచ్ఛులకే యతిసంఘటితమై
 యున్నది.

(9) సంధిగతప్రాసము-

పొందెఱుండవేకదా నీ

కుందెరువుననివియ తోడి కొండీలు నుడి (రసా-4-86 పు)
బిందుప్రాసమున ధకారమునకు, సంధిగతప్రాసమున వకారమునకు
మాత్రమే లక్షణలక్ష్యములు ఛందోదర్పణమున రచితములు. ఈప్రాస
మప్పకవీయాదుల మతమున సంధిగతప్రాసమేయగు. ఛందోదర్పణము
తరువాత రసాభరణ మనంతకుండురచించుటచే దానులక్షణమున నప్పు
డుచెప్పకన్నను బ్రయోగపరిశీలనమున నీప్రాసముగూర్చియుండును.

(10) సంయుక్తయతి-

“ఒక్కడుగున విశ్రాంతిలు

పెక్కగుచో సంయుతములు పెనుకకమునుజ

డ్డక్కరములఁ దానెత్తిన

యక్కరమే యునుపవలయు నన్నిటఁ గృష్ణా”

అని యనంతకవియే లక్షణము రచించి యాకిరించి పద్యమునఁ
బ్రమాదమునఁ గాఁజూలఁ దన్నియమభంగము వచరించినాడు.

మంగళ మహాశ్రీ-దీనికి 9-17 యతిస్థానములు.

చిత్తములఁజూపులను - జిత్తజుని తండ్రివయఁ

-జెంది గజదంతి యతులొందన్,

నృత్తముల తోడదరు-ణీమణులు గానరుచు

-లింపుగను మంగళ మహాశ్రీ.

ఇందు ద్విశ్రియచరణమున ‘నృ’ అనుదానికి ‘ణీ’ యను హల్లెత్తి
త్రియు, 17-వ చోట నట్టి హల్లెత్తిత్రియుంచక నకారములోని ఋత్వ
మునకు మాత్రము యతిమైత్రియు సంఘటింపఁ బడియె. ఇది సంయు
తయమ భంగము. ఇట్టివి పెక్కు మహాకవుల గ్రంథములందుఁగలవు
అవి ప్రమాద పాతములు గానోవును. మచ్చునకుఁగొన్ని:-

కాంచ|| కాంచ పదీ వృత్తమునఁ జెన్నా-రంగఁ బలుకుదురిలఁ గవి
 వరులెల్లన్ (ఆపుకవీయము)
 మహాసృగ్ధర|| యీతి గూలంగోటి సంఖ్యల్-గెడయఁగరివరా-శీతిసాహస్ర)
 సంఖ్యల్ (ఉత్త-హరివంశ-6-185
 సృగ్ధర|| బాలవృద్ధా - రత్నప్రీతీమంబుగానఁ-దఱుఁబొలిసిన వె-న్నన్
 జయంబేలనాకున్ (భాస్కర రామా-యద్ధ)
 సృగ్ధర|| తామాత్మ స్వామిధామ-కృమణ కృశవపు-ర్నప్రవిశ్యాణికాతి
 కళాపూర్ణ-7-177)

పైప్రయోగంబులందెల్ల సంయుక్తములోని యొక హల్లునకొకచో, మఱొక హల్లునకు మఱొకచో యతిసంఘటితము.

ఆఖండయతి క్రిందఁజూపిన 'నాకొకసులనేలు-నముది నూదను పూజ-నరఁడు దాగైకొన్న' యనురగడలో నాకశబ్ద ముభయయతి ఘటనాయోగ్యముగానఁ దొలుతహల్లునకు. దరువాత నచ్చునకు యతి పైత్రికాటింతుఁ బడెననియు నూహింపవగుచున్నది.

ఎఱ్ఱన పృసిహపురాణముగోని యీక్రింది మందాకాంతను బరికింపుడు- (4౮-188వ)

వేలాక్రాంత - త్రిభువనమహ - ద్విద్విష్ణుత్తనూత్మై
 స్థూలావిత్వ-స్ఫురితరచనా-దుర్నిరూపాత్మభేదో
 తోలూకార-క్షుభితవలయో-త్కూల కల్లోల మాలో
 ల్లోలాభీందో-ల్లుతిరవసుధా-లోకరత్న సమత్నా

ఆంధ్ర లాక్షణికులు మందాకాంతకుఁ బదవ యతురముపై నొక్కయతియే చెప్పిరిగాని సంస్కృతలక్షణమున మూడుచోట్ల యతులు నియతఁబులై యున్నవి.

“మందాకాంతా జలధి పడగై ధ్రువతైతో గురూచేత్”

(చూ. వృత్తరక్తాకరము)

బలధి-4, మట్-6, అగ-7, తొలినుండి 4 పై, అటనుండి 6పై, అటనుండి 7 పై విరతులు. తొలుతనుండి వరుసగా లెక్కిందిన 4, 10, 17 అక్షరములపై విరతులని యేర్పడును. పైవృత్తిహపురాణ బద్ధ పాద మొక్కపైత్తుకొని వివరించెద.

లోలా⁴భీందో - ల్లు¹⁰ తిర వసుధా - లో¹⁷కరక్షాసమక్షా సంస్కృతమునఁబడ విశ్వాంతిగాన మూడవ (17) యతిస్థానముతోప పాదము ముగిసిపోవుననియుఁ దరువాతిపాదములోఁ దెలుగులో వలెఁ గలుపరాదనియు వర్ణముచేసికోవలె. అట్టిచో మన తెలుగు వర్ణమైతి) సాంప్రదాయముచొప్పున , 10 పై యతులుండును వృత్తిహపురాణ పద్యములో నీయతి నియమము పాటించబడినది. ఏతత్పద్యోత్తరాగ మున సంయుక్తములోని యొక్క వ్యంజనమే రెండుచోట్ల యతిస్థాన మునఁగలదు. పూర్వార్థముననట్టిభంగముప్రచూదమునఁ బడియుండునని యూహింపనయ్యెడు. మొదటిచరణమున 11-వ యక్షరము 'ద్వి' వ కారమునకుఁబొల్తును, దకారమునకు నడుమను యతి సంఘటితము. అట్లే ద్వితీయపాదమున 'పూ' లోని వకారమునకు 4 పై, వకారమునకు 10 పై యతిమైత్రిగలదు. ఎట్టి సంస్కృతలక్షణమే పాటించినాఁడని తెలియుచున్నది. నన్నయ వృద్ధికి 11 తర్వాత వడిపాటించె. ఆంధ్ర లాక్షణికులునగ్నయననుసరించిరి. ఎట్టి సంస్కృతలక్షణము తెలుగున 8 తర్వాత యతి యుండియున్నాడు.

“రమా కుచ పరిష్క-యా-ప్రణత దాననిత్యోదయా”

(వృత్తిహ-3 ఆశ్వాసాంతము)

(11) విద్యున్మూల-

పంక్తి (10) ఛందమునుండి యతి యుండునని సర్వలాక్షణికుల నుతమైయున్నది. అట్లుండియు విద్యున్మూల (8-ఛందమునఁబుట్టిన వృత్తము)కు యతి 4-పై సర్వలాక్షణికులుండి యున్నారు అనంత మూర్ఖుడు నట్లేవ్రాసె

(అనంత) మాద్యద్భక్తిన్ — మాగాయన్

విద్యుత్కలా-వృత్తబాహున్

నైద్యధ్వంసన్ - సంబోధింపన్

నద్యశ్చేయో-చారణబయ్యన్

(భీమన) ఉద్యన్మాగా-యన్ క్షంతనన్, విద్యుత్కలా-వృత్తబయ్యన్.

(విన్న-పెద్దన)

శ్రీ లీలన్ రా-జిల్లున్ విద్యుత్, కాలాభ్యంతర-మాగాసక్తిన్.

(చిత్రి-పెద్దన) మాగావిద్యుత్-కలా లాఠీతుల్

(అప్పకవి) శ్రీ దేవీధా-ప్రీత్యాదేశా

యాదిత్యజ్యేష్ఠాదిస్తుత్యా

వేదోద్ధరా-విద్యుత్కాలం

బాదై మాగా-ప్రీతింబాహున్.

(రంగకవి) దేవా మాగా-ప్రీత్ విద్యుత్కలా

లావృత్తంబా-రంగాధీశా.

సీతారామాంబనాయకసంవాదమండలి విద్యుత్కాలకును యతి
గలదు. వృత్తరత్నాకరమున 'మో మో గో గో విద్యుత్కాలా'
యనులక్షణమున యతి చెప్పబడలేదు గాని యీక్రింది శ్లోకబోధ
లక్షణము మన యాంధ్ర లాక్షణికుల యతిఘటనకుఁగొంత
మూల మన వచ్చునని తోచెను.

శ్లో సర్వే వర్ణా దీర్ఘా యస్యాం, విశ్రా మస్యద్వేదైర్వేదైః

విద్యద్భృంధై ర్విణావాణీ, వ్యాఖ్యాతా సావిద్యుత్కాలా.

ఇట్లు తఱచిన కొలది యింక నన్నియో విషయములున్న నైనను
సీమకరణ మింతటితో జూలించెను.

గ్రంథ స్వీకారము.

1. కఠోపనిషద్భాష్యమ్- శ్రీరంగరామానుజముని విరచితము.
శ్రీ తిరుమల తిరుపతి దేవస్థానమువారిచే శ్రీ వేంకటేశ్వర ప్రాచ్య
గ్రంథమాలయందు బ్రకటితము. వెల రు 3-12-0

శ్రీ దేవస్థానము వారిదివరలో ఈశావాస్య, కేనోపనిషత్తులను రంగరామానుజభాష్యముతోడను, అంగ్లవివరణ భాషాంతరీకరణములతోడను బ్రకటించియున్నారు. ఇప్పుడు కఠోపనిషత్తునుగూడ నారీతిని పీఠిక, మూలగ్రంథము, రంగరామానుజభాష్యము, అంగ్లానువాదములతో బ్రకటించిరి. ఇయ్యది యాంగ్ల భాషాకోవిదుల కతియుపయు క్తమై విశిష్టాద్వైతభాష్యమునందలి ముఖ్యవిషయముల నెఱుంగ నహితారియగుచున్నది. పీఠికయందు దెలిపినట్లుల శంకరాదుల భాష్యముల కాంగ్లానువాదవివరణములు గలవు. అట్లులే విశిష్టాద్వైతభాష్యముల కనువాదవివరణముల రచించునుద్దేశముతో సీగ్రంథము బ్రకటింపఁబడినది. అంగ్లభాషావేదుల కిది మిక్కిలి యుపయోగకరము. మిగిలిన యుపనిషద్భాష్యములనుగూడ నిట్లే యదిరకాలమున బ్రకటించి దేవస్థానము వారును ప్రాచ్యగ్రంథ ప్రకాశకులును, పండితవర్గమును కృతకృత్యులగుదురుగాక.

2. అన్నమాచార్యచరిత్రము-తాళ్లపాక చినతిరువేంగడనాథ ప్రోణితము, విమర్శకాగ్రేసరులగు శ్రీ వేటూరి ప్రభాకరశాస్త్రిగారి విపులముగు పీఠికతో బ్రకటితము. అన్నమాచార్యులమనుమడ యీ ద్విపదగ్రంథమును రచించియుండుటచే నిది వారి జీవితవిషయముల నెఱుంగుటకు మిక్కిలి యుపయోగకరము. వీనితో నన్యగ్రంథముల గల విషయములకేర్చి శ్రీ శాస్త్రిగారు తమ సహజసాంఘికత్వములో నన్న

మాచార్యునిచరిత్రమున గల ముఖ్యవిషయముల పీఠికయందు జర్పించిరి. అన్నమాచార్యుని సంకీర్తనములు తదితర గ్రంథములనుగూర్చియు పలువిషయములుమనకు దెలిసియున్నాడు. శ్రీ అన్నమాచార్యులు పెక్కు సంకీర్తనముల రచించియుండుటయేగాక ద్విపదరామాయణము సంస్కృతమున వేంకటాచలమాహాత్మ్యము, పండ్రెండు శతకములను రచించెనట. అందు శ్రీ వేంకటేశ్వరశతకముమాత్రము లభ్యమైనది. సంకీర్తనములు కొన్ని గ్రంథరూపమున బ్రకటితములు (ప్రాచ్య గ్రంథముల 11 కుసుమము) ఈగ్రంథమును రచించిన చివరిగుఱువేగడ నాథుడను చిన్నన్నయ పెక్కు ద్విపదగ్రంథముల రచించి పొగడ్త తెక్కినవాడు. అష్టమహిషీకల్యాణము, పరమయోగివిలాసము, ఉషా పరిణయమునునవి యీతని యితరకృతులు. కావ్యరచనచే శ్రీ వేంకటేశుని మెప్పించి మకరకుండలముల గొంటినని తనగ్రంథములఁ దెలిపి కొనియన్నాడు. చిన్నన్న ద్విపదకరుగునను నదీతని గూర్చియే. తాళ్లపాకవారి రచనముల పెక్కింటిని బ్రకటించి యాంధ్రలోకమునకు శ్రీ తిరుపతి దేవస్థానమువాకొనరించిన సేవ యతిప్రశంసనీయము. అందును శ్రీ ప్రభాకరశాస్త్రిగారిచే నవి బ్రకటితములగుట బంగారునకు తావియబ్బుటయే. లభ్యములగు మిగిలిన గ్రంథములను సైత మచిరకాలమున బ్రకటింతురుగాక. వెల రు 2-8-0 దేవస్థానము అఫీసున దొరకును.

3. విశ్వరహస్యము } ఈ గ్రంథములు రెండును విజయనగర మహారా
4. చంద్రునికథ } జావారి కళాశాలలోపదార్థ విజ్ఞానాధ్యాపకులగు

శ్రీ వసంతరావు వేంకటరావుగారిచే రచింపఁబడిన గేయములు. విశ్వరహస్యమునందు పెక్కు బైబ్బానికవిషయములు సులభగ్రాహ్యములగు నట్లు గేయరూపమున వివరింపఁబడినవి. ప్రబంధోత్పత్తి, మూలపదార్థములు, కేంద్రీకములు, వానిమూర్తు, జనోత్పత్తి, తాని పరిణా

మము మొదలగునవెన్నియోగలవు. చంద్రునికథయందుగ్రహముల
వరిభ్రమణము, చంద్రమండలము భూమినుండి వేటగుట, అంశలి
వాతావరణము, పర్యవసాయము వర్ణములు. గ్రంథకర్తలు
వైజ్ఞానికవిషయములను వర్ణింపుచు నచటనచట మానవప్రవర్తనము
విధ్యుక్తధర్మములనుగూర్చి ముచ్చటించి, మనశక్తి సామర్థ్యములపై
నాధారపడి దేశాభివృద్ధికై పాటుపడవలయునని పాఠకులను హెచ్చు
రింపుచున్నారు. అతివ్రాయానముపైన తెలిసికొనదగు వైజ్ఞానికవిషయ
ముల సులభరీతిని గేయరూపముగచెలిసి నూతనమార్గమును ద్రోకిన
గ్రంథకర్తల నభినందింపవలసియున్నది. వెల మొదటి గ్రంథము
రు 1-0-0 రెండవది 0-8-0. వలయువారు విజయనగరమున గ్రంథ
కర్తలకు ప్రాయసగును.

5. A Descriptive Catalogue of the Telugu Manuscripts Vol X1 — Medicine

ఇది గవర్నమెంటు ప్రాచ్యలిఖితభాండాగారాధ్యక్షులచే వైద్య
గ్రంథములను గూర్చి ప్రకటింపబడిన గ్రంథపట్టిక. ఈగ్రంథమున 82
వైద్యగ్రంథములు సంగ్రహముగ వివరింపబడినవి. అష్టాంగ హృద
యము, వైద్యదీంతామణి, బసవరాజీయము మొదలగు సుప్రసిద్ధ
గ్రంథముల ప్రతులేగాక ఔషధయోగములు, కాయచికిత్సలు,
వైద్యసారము మొదలగు గ్రంథములు గలవు. దీనియందుగల విషయ
ములను ఆయుర్వేదశాస్త్ర వేత్తలు సమ్యక్విమర్శనమొనర్చి ప్రకటింప
వలసినవానిని బ్రకటించినచో, దేశీయ వైద్యపద్ధతులకు తగు సహాయ
కారియగును. వివరణ పట్టికయందు హయలక్షణవిలాసము, అశ్వ
శాస్త్రము, సహదేవపశుశాస్త్రముమున్నగు గ్రంథములును గలవు.
గవర్నమెంటు ముద్రణాలయము మదరాసు వెల రు 6-8-0.

6. South Indian Inscriptions — Vol X Telugu Inscriptions

మదరాసు ప్రభుత్వ శాసన పరిశోధక శాఖ వారిచే బ్రకటింపబడిన యాంధ్ర శాసన సంపుటము. (శ్రీ) కళ్యాణపుర జయంతి రామయ్య పంతులు గారి గ్రంథమునందలి శాసనముల సంకలిత మొకరిని దీనిముద్రణము పూర్తిగా కుండగనే క్రిత శేషులయిరి. వారి పరిశోధనా ఫలితము నాంధ్రలోకము నేడు గాంచినది. ఇండు విష్ణుకుండి వంశము మొదలు గోలుకొండ నవాబుల వరకును గల రాజుల శాసనము లీయబడినవి. ఆంధ్ర భాషా పరిణామ మెఱుంగు గోరువారి కిది యముల్యమగు గ్రంథము. పెక్కు శాసనముల గల సంస్కృతాంధ్ర భాగముల జదివినచో వాని నెట్టి కవీశ్వరులు రచించియుండురో మనకు తెలియగలదు. ప్రాచీనాంధ్ర భాషాస్వరూప పరిణామముల నెఱుంగు గోరువారి శాసన సంపుటముల గల లేఖక ప్రమాదములను వదిలి విమర్శనా పూర్వకముగ నందలి విషయముల గ్రహింపవలసి యున్నది. వెల 17-0-0.

7. పాల్కురికి సోమనాథకవి - విమర్శ కాగ్రేసర బంధారు తమ్మయ్య గారిచే రచింపబడి ధర్మగ్రంథమాలిక యందు 12 వ చిల్లముగ బ్రకటితము. వెల రు 2-8-0 వలయువారు గ్రంథకర్తకుగాని శివధర్మ గ్రంథమాలా ప్రకాశకులు సికింద్రాబాదునకుగాని వ్రాయవలయును.

గ్రంథకర్త లాంధ్రలోకమునకు చిరపరిచితులు-సోమనాథకవి శైవకవులలో నగ్రీసరుడై బసవపురాణము, పండితారాధ్య చరిత్రము అనుభవసారము, చతుర్వేదసారము, వృషాధిపతకము మున్నగు పెక్కు తెలుగుగ్రంథములను, బసవాష్టక బసవపంచకాది సంస్కృత గ్రంథములను పంచవ్రకారగద్య, నమస్కారగద్య మున్నగు గేయ కృతులను రచించెను. శ్రీ తమ్మయ్యగారిదివఱలో పెక్కు సంవత్సరములనుండియు శైవకవులను, శూర్పి చాలయువన్యాసముల నొసంగి

యున్నారు. అవి పత్రికలయందును బ్రకటితములు. కాని సమగ్రముగ సోమనాథునిగూర్చిన గ్రంథమెద్దియును లేమింతేసి వీరు శ్రీ జగ్గురు కాశీవిశ్వరాధ్య జ్ఞానసింహాసనాధీశ్వరులును విభూతి పత్రికాధిపతులు నగు శ్రీ పండిత చిదిరిమఠము వీరభద్రశర్మగారి (శ్రీ వీరభద్రశివాచార్య మహాస్వాములు) ప్రేరేపణచే నీ యుత్కృష్టగ్రంథమును రచించి యాంధ్రలోకమున కందజేసియున్నారు. శ్రీ తమ్మయ్యగారిన్ని సంవత్సరములనుండియు పడినశ్రమ కిదిఫలితము. కొన్ని విషయములు వివాదాంశములైనను, యీగ్రంథ మత్ముత్తమ మనకతప్పదు. ప్రథమమున సోమనాథుని జన్మస్థలము, వంశము, మిత్రవర్గము, గురుబృందము మున్నగువిషయములను జర్పించి యాతరువాత సతని కాలనిర్ణయమొనర్చి నాటి యాంధ్రవాఙ్మయస్థితిని వివరించియున్నారు. సోమనాథునికృతులు, వాని పౌర్వావర్తములు, యాతనిలఘుకృతులు గద్యములు, రగడలు, యుదాహరణములను గూర్చియు ముందుగ విమర్శించి, యతని కళాప్రతిభలు కవిత్వావిశేషములు, యసామాన్య ప్రయోగములనుగూర్చి విపులముగ జర్పించియున్నారు. శక్తిపారవశ్యముచే జానుతెనుంగున, జాతీయత నలవరించి జేశీయభావముగ ద్విపదలో భావప్రధానములై సహజగాంభీర్యము, సుప్రసన్నతయు గలిగి ద్రాక్షాకదళీపాకముల నీకవి తనగ్రంథముల రచించెను. గ్రంథకర్తలు విశేషచరిత్రము మొనర్చి పెక్కు సూతనవిషయముల మనకే గ్రంథమున జెలిపిరి; ఆంగ్లమునగల కవులచరిత్రముల ననుకరింపుచు (Men of Letters Series) గ్రంథకర్తలీ సోమనాథకవి చరిత్రమును రచించియున్నారు. సంస్కృతాంధ్ర కవులచరిత్రముల రచించుటలో వారిగ్రంథములుదక్క మనకాధారములు చాల దక్కువగ నుండును. వీరశైవవాఙ్మయమును మధించి వీరసంగిన సోమనాథకవి జీవితామృతమును సేవించి యాంధ్రభాషాభిమాను లానందింతురు గాక. ఈగ్రంథమున కనుబంధముగ వీరు సోమనాథుని లఘుకృతుల నొకసంపుటమున బ్రకటింపవలయునని మా యాశయము.

8. శ్రీ విజయనగరము మహారాజువారి సంగీత కళాశాలా రజతోత్సవ సంచిక - రజతోత్సవసంఘమువారిచే బ్రకటింపబడినది. ప్రథమమున శ్రీ విజయరామగానకళాశాలయని పిలువబడిన శ్రీ మహారాజువారి సంగీతకళాశాల 1919 వ సంవత్సరమున శ్రీశ్రీ విజయరామగజపతిరాజుమన్నెనులైననుబహదూరువారిచే నెలకొలుపబడి నాటినుండియు దినాభివృద్ధిని గాంచుచున్నది. దీనికి గానకళావిశారదులగు ఆదిభట్ల నారాయణదాసుగారి యనంతరము ద్వారం వెంకటస్వామినాయుడుగారును కళాశాలాధ్యక్షులై యుండిరి. ఈ కళాశాలా స్థాపనానాంతరమే మదరాసు ఆన్నమలై విశ్వవిద్యాలయములు సంగీత కళాశాలల నేర్పరచి యున్నవి. ఈ కళాశాలా రజతోత్సవము 1945 సంవత్సరమున జరుపబడినది. ఆరజతోత్సవ కార్యక్రమము, సంగ్రహోపన్యాసములు, కళాశాలా వృత్తాంతము నీసంచిక యందాంగ్లమునను, తెనుగునను వివరింపబడినది. ఇంకలి యాంధ్రభాగము శ్రీ దువ్వూరి జగన్నాథశర్మగారిచే రచింపబడినది. విజయనగర మహారాజులయొక్కయు, కళాశాలా పోషకులు, అభిమానులయొక్కయు, కళాశాలాధ్యాపకుల యొక్కయు చిత్రకటములు పెక్కులుగలవు. సంగీత సాహిత్యములనుగూర్చి భిన్నాభిప్రాయమెవ్వరికి నుండజాలదు. శిష్యుర్యేత్తి, కుసుర్యేత్తి, వేత్తి గానరసంఘణీయని పెద్దలందురు. మఱియు ప్రాచీనకాలమునుండియు సాహిత్యముతోపాటు సంగీతమునకుగూడ నున్నతస్థాన మొసంగబడినది. శ్రీమద్రామాయణము తంప్రీలయ సమన్వితమనియు, సాత్యేగేయేచ మధురమ్ అనియు వాల్మీకి నిర్వచించియున్నాడు. గేయరూపమున నుత్కృష్టరచనముల శాడుచు గాయకులు పట్టణంబుల జనపదంబులను పర్యటన మొనర్చెడివారు. అట్టి సంగీతశాస్త్రము తంజావూరు మధురరాజుల యాస్థానమున వృద్ధినిగాంచి కొంతవడి మలుగుజెంది

తిరిగి యున్నతపక్షవి వండుట ముదావహము. సంగీతము, చిత్రలేఖనము మొదలగు లలితకళలకు ప్రాముఖ్యస్థానమొసంగు కళాశాల లింకను పెక్కులు నిర్మింపబడవలసియున్నవి. 1919 సం॥న స్థాపించినది మొదలు యభివృద్ధిని గాంచుచున్న యాకళాశాల యితోధికముగ నెలయునుగాక.

9. దారాషకో - రచయిత - శ్రీ భమిడి సత్యనారాయణశర్మ గారు - కాకినాడ వెల 1-0-0 ఈనాటకము వంగభాషను ద్వితీయద్రావిడ రాయగారి పాజహాను నాటకమునందలి యితివృత్తమునే గైకొని నూతన దృశ్యముతో రచింపబడినది. హిందూదేశము విభాగము కాకపూర్వము గాంధీమహాత్ముడు హిందూమహమ్మదీయ సంఘీభావమునకై తనప్రచారమును సాగించునపుడు, దానికి దోడ్పడునను యుద్దేశముతో నాటకకర్త లిద్దాని రచించిరి. గాని నాటకమును పూర్తిగావింపకనే మరలవైషమ్యములు, దాని బురస్కరించుకొని పెక్కుదురంతములు గాంధీమహాత్ముని యాకస్మికమరణము, హిందూదేశవిభజనమును, దేశము వల్లకల్లోలమొనర్చినవి. అయినను గ్రంథకర్తలయశాశయము ప్రశంసార్హము. దారాషకోచరిత్రమును రచించిన శ్రీయుత కలికరంజన కాసుంగోగారి గ్రంథమునకు దొలిపలుకును వ్రాసియున్నారు. ఈనాటకమున దారాయనతనికి గురువులై పాజహానుచక్రవర్తి కాస్థానవిద్వాంసులై మున్నగుగాంచిన జగన్నాథపండిత రాయలును మరలవైషమ్యముల నిర్మూలనమొనర్చి హిందూమహమ్మదీయ సఖ్యముపై సాధారణదీయుండు మహాసామ్రాజ్యమును నెలకొల్పుబూనుటయు, రోషనారా, ఔరంగజేబు మున్నగువారల కుట్రలచే నది కొనసాగక పోవుటయు, సోదరులజంపించి యశారంగజేబు రాజ్యాభిషిక్తుడగుటయు, తుదకు దారావధింపబడిన యనంతరము పండిత రాయలు ఢిల్లీ సామ్రాజ్యమును వదిలి దక్షిణదేశమునకు జనుటయు

మాన్నగు చరిత్రాంశము లిందు వర్ణితములు. మఠమనిన 'మనోవికాసముపై మాతస్వరూపాశంబుకై వితతజ్ఞానవిభూతికై జగతిలో విశ్రాంతికై ముక్తికై గతియైయుండగ నిట్లు మానవులు యుక్తాయుక్తశూన్యాత్ములై వైరంబున జావ వారికటు సంగ్రాహించు స్వారాజ్యముల్ | అని పండితరాయలచే బలికించి గ్రంథకర్తలీనాటకమును బూర్తిగావించిరి. 'మంగంబనొల్లజేసి మనలమానుల మఠమందు రసముగదుర బూబునాంచారి కౌగిటజేర్చిన' శ్రీచేంకటేశ్వరుల కీగ్రంథ మంకితమొనర్పఁడినది.

10. అహల్యా గౌరమము - శ్రీ బులుసు వేంకటేశ్వర్లుగారు, కాకినాడ. మూల్యము 2-0-0

అష్టావక్రచరిత్రము, శ్రీ మహర్షి జీవితకథామృతము, ఆంధ్రకుండమాల మాన్నగు పెక్కుగ్రంథముల రచించిన గ్రంథకర్తలీనా తన పద్యకావ్యమును రచించుటకు గల శారణమును పీఠికయందు దెల్పియున్నారు. పురాణేతిహాసకావ్యముల అహల్యానంకగ్రంథముల జాతరత్వ ప్రశంసయుండుటయేగాక యాంధ్రమున శృంగార ప్రబంధములీ యతివృత్తమును బెంచుచు నసభ్యముగ వర్ణింపుచు వచ్చినవి. అహల్యాయైచారః అను వేదవాక్యమునకు బండితులు విశేషార్థముల నిచ్చియున్నారు అందువలన రామాయణకాలము నుండియు బ్రచారమునుగాంచినను యీకథను పలువురు సందేహించుచున్నారు. తారాచండ్ర సమాగమము నిట్టిదియే. ఈ యతివృత్తముల కంతరార్థములుగలవేమో? గ్రంథకర్తలీకథను వదలి అహల్యాగౌరముల వివాహము వారి పవిత్రజీవితము తపఃకృత్యావమును నులభమగు శైలిని మూఢాశ్వాసముల పద్యకావ్యముగ రచించియున్నారు. ఆంధ్రసారస్వతాధిపతిగారు లీగ్రంథమును బఠించి యానందింతురుగాక,

11. కమలాకల్యాణము; సత్యాకృష్ణసమాగమము. పాతకల్లురాజా గారగు శ్రీరాజా పానగంటి పార్థసారథి రాజునింగారిచే రచింపఁబడినవి. ఇందు కమలాకల్యాణము అంగ్లమున పేర్కొనెడి మహాకవిచే రచింపఁబడిన Twelfth Night అను సుప్రసిద్ధ నాటకరాజమున కనువాదము. అంగ్లీకరణమున ఘనమునందలి పాత్రనామములును భావములును దేశకాలోద్భవముగ మార్పబడినవి. రెండవది గోల్డ్ స్మిత్ అను కవిశ్వరుని The Vicar of Wakefield అను గ్రంథములోని The Hermit అను పద్యభాగమున కాంగ్లీకరణము. గ్రంథములు రెండును సులభమగు భాషలో దేటతెల్లముగ రచింపఁబడినవి. మూలగ్రంథములందలి కథాసంవిధానము, నుత్కృష్టభావముల సాంద్రమున దెచ్చుటకు శ్రీకవిగారు ప్రయత్నించిరి. పాఠకులీ గ్రంథముల జదివి యానందింతురుగాక.

12. సీతమ్మ పెండ్లికథ- ఇదియు శ్రీ పానగంటి పార్థసారథిరాయనింగారిచే రచితము. ఇందలి యతివృత్తము కల్పితము. వృథమున సంపూర్ణముగ బద్ధరూపమున రచింపఁగోల గ్రంథకర్తలు కొంత భాగమును రచించి, వార్ధక్యముచే నద్దానిని పూర్తి యొనర్పజాలక సుత్సాహముతో వచనరూపమున కథనుముగించిరి. కేశవరావు మేనల్లుఁనకుదనకుమార్తె సీతనిచ్చి పెండ్లియొనర్చుటకై మొదటి నుండియు నిశ్చయించిధనాశచే మతిచలించి, కృష్ణరావునకిచ్చుటకుబ్రయత్నించుటయు, వివాహసమయమున నతని విపరీతధనాశనుగుర్తించి, మనసుమఱలించుకొనితిరిగి తన మేనల్లుఁలసీతనిచ్చి వివాహమునర్చుటయు నిండలి యతివృత్తము. మనసంఘమునధనాశతో గొప్పనంబంధములకు బరుగులిడితలువాతపశ్చాత్తాపమునందువారు పెక్కఱుగలరు. కాని కేశవరావు నలెబుద్ధిని మఱియును నారటదుగ నుండిరు. పాత్రసంభాషణము

లందు వివిధసాంఘిక విషయములు జర్పింపఁబడినవి. కథాభాగము స్వల్పమైనను సీతీబోధకము.

13. ఆంధ్రాంకములు- ఇది శ్రీరామనింగారితే రచింపఁబడి యాంధ్రసాహిత్యపరిషత్తువనందికయందు బ్రకటింపఁబడి పునర్ముద్రితమగు వ్యాసము. ఇందు వ్యాసకర్త లాంధ్రగ్రంథములందును వ్యవహారమునందు నాంధ్రాంకములనే వాడవలయుననియు, ఆంగ్లరోమను సంఖ్యల వాడరాదనియు, గణితముల భిన్నాంకములకు గూడ నాంధ్రాంకములే యుపయోగింపవచ్చుననియు, స్వకీయమును నిరసించి పరికీయానుసరణ మొనర్పవలదనియు నాంధ్రులకు హెచ్చరింపుచు సీవ్యాసమును వ్రాసియున్నారు. ప్రసంగానువశముగ సంకములెల్లు యేర్పడినవో చర్చించియున్నారు. వీరి యుద్బోధనమంతయు నమంజ సము. పాశ్చాత్య దేశనాగరకతా విశేషముల నవసరమగు పట్లనేస్తీ కరింపవలయుననుట నిర్వివాదాంశము. నేటి యాంధ్రవాఙ్మయమును సీ వికరీతానుకరణముచే సహృదయానురంజకముగ నుండుటలేదు. గ్రంథకర్తలు "స్వస్థానవేషభాషాభిమతాస్సంతో... అన్యదపహాయ" అనుసూక్తిని గమనింపవలసియున్నది. పైగ్రంథములు మూడునుగ్రంథకర్తలయొద్దదొరకును.

14. నాటక విమర్శనము (Dramatic Criticism) శ్రీ వెంకటేశ్వర ప్రాచ్య పరిశోధనాంశు పండితులగు శ్రీ శిష్టా రామకృష్ణ శాస్త్రిగారితే రచింపఁబడినది.

నాటకవిమర్శనము పాశ్చాత్యదేశములందేగాక మనదేశమునందును మిగుల వర్ధిల్లి నది. పెక్కు సాహిత్యాలంకార గ్రంథముల నాటకలక్షణము వివరింపఁబడి సునిశితముగ విమర్శింపఁబడినది. గ్రంథకర్త లిదివరలోకళాశాలా విద్యార్థులకపన్యాసములనొసగి, వానిని గ్రంథరూపమున నిపుడు ప్రకటించిరి. ఇందు ప్రథమమున నాటకరచనమును

వ్యాసమున నాట్యనాటకముల సంబంధము, నాటకోత్సవప్రయము వివరించి, నాటకముల ముఖ్యవిషయములగు కథాసంధానము, పాత్రపోషణము, రసపోషణము, కళిత్యము, తత్త్వోపదేశము అను శీర్షికలక్రింక జర్పించిరి. ప్రాచ్యపాశ్చాత్యనాటక సిద్ధాంతములగుల భేదములను నిరూపించి, యుత్తమనాటకరచన మెట్లుండవలయునో, కథాసంధాన, రసపాత్ర పోషణములెట్లు సహృదయరంజకముగ నుండవలయునో దిక్షాత్రముగ చెలిపిరి. మిగిలిన గ్రంథభాగమున న్యష్టనాసవకత్త, ముద్రారాక్షస, వేణీసంహార నాటకములపైకొని పైనాటక లక్షణముల ననుసరించి విమర్శించిరి వానియందలి గుణదోషముల జర్పించిరి నాటక విమర్శనమునుగూర్చి యాంధ్రమున విపులముగు గ్రంథమత్యావశ్యకము. అందు నాటకరచనమున ప్రాధాన్యము వహించు కథావిధానాదికముల ప్రత్యేకముగ వేలువేటధ్యాయములుగ విభజించి ముఖ్య సంస్కృతాంధ్ర నాటకముల సుదాహరణరూపముగ నైకొని చర్చింపనగును. గ్రంథకర్త లీగ్రంథమున నేర్పఱచుకొన్న పద్ధతియు కళాశాల విద్యార్థులకు, సుపాధ్యాయులకు నాయాగ్రంథముల పథ్యసింపునో మిక్కిలి యుపయోగకరముగ నుండుననుట నిస్సంశయము. మిగిలిన ముఖ్యనాటకములగు అభిజ్ఞానశాకుంతలము, ఉత్తరరామచరితములపైకొనివిమర్శగ్రంథమున ద్వితీయభాగ మచిరకాలముననే గ్రంథకర్తలు ప్రకటింతురని యాశించుచున్నాము.

15. చారిత్రక వ్యాసములు - పౌద్ధయుగము, శ్రీ మల్లంపల్లి సోమశేఖరశర్మగారిచే రచింపబడినది. గ్రంథకర్తలు సుప్రసిద్ధ చరిత్రకారులు, విమర్శకులు శ్రీ కొమఱ్ఱాజు అత్తుణరావుగారు, వీరభద్రరావుగారు నేర్పరచిన వు నాది పై తమ చారిత్రక వ్యాససాధముల నిర్మించుచు నా ధ్యుల కృతజ్ఞతను బాతులగుచున్నారు. పౌద్ధయుగము నాటి చారిత్రక విషయములు పెక్కుగ్రంథములనుండి నైకొని వీడి

వఱలో సాంధ్యవర్తిక వారనందికలలోను, ఉగాదినందిక, భారతీవర్తిక లలోను పెక్కు వ్యాసరాజముల బ్రకటిందిరి. అందు పాద్ధయుగము నకు సంబంధించినవ్యాసముల సీగ్రంథమున బ్రకటిందిరి. భారతీయ ధర్మ సంస్కృతి యాంధ్ర, కుమా రాజులకాలమున విస్తరించి దశ దిశలకు వ్యాపించినది. కాని క్రతుకలాపమున పశుహింసప్రధానమై జగుప్సాకరముగనుండి దేశమున యశాంతి యతిశయించుటచే, నట్టి హింసను నిందింపుచు సంఘమున పాద్ధమతము ప్రశాంతవిప్లవము గావించినది. నాటినుండియు పాద్ధమతము ఆర్యావర్తసీమను దాటి దేశాంతరముల విజయప్రసాన మొనరించినది. నాటినుండియు చైనా, బర్మా, టిబెట్టు మొదలగుదేశముల పాద్ధమతమువ్యాప్తి నొంది జనాకర్షణము యినది. చీనా హిందూదేశములకుగల మతసంబంధ మతిశ్రాచీన మయినది. వాణిజ్యంల యనుబంధము, రాజగృహము, అమరావతి, నాగార్జున కొండ స్తూపనిర్మాణాదీకములను గూర్చిన పెక్కువిషయము లీగ్రంథమున నాయావ్యాసముల వివరింపబడినవి. మఱియు శ్రాచీన విద్యాసంస్థలు, నాటి విద్యావిధానము, నాలందాతత్వశిలా విద్యాలయములు, హిందూపాద్ధయుగములగలిగినమార్పులు, శైవవైష్ణవమతములు, గ్రామ చరితాలనా పద్ధతులనుగూర్చి శ్రాచీనవిద్యాసంస్థలు, వృత్తివిధాన మనువ్యాసముల విపులముగ దెలుపబడినవి. శ్రాచీన భారతదేశ చరిత్రము, సంస్కృతిని దెలియగోరువారికి గ్రంథమర్థంతోపయోగము. శ్రీలక్ష్మణరావు వీరభద్రరావుగారును తమగ్రంథముల రచించినయనంతరము హిందూదేశ చరిత్రవిమర్శనము మిక్కిలి విస్తరించినది. పెక్కు నూతనశాసనాదులు ప్రకటింపబడినవి. సమగ్రముగ నందునటుల వారి హిందూమహమ్మదీయ మతముగముల సంస్కరించి ప్రకటించుట యోలేక నూతనగ్రంథము నాంధ్రభాషను రచించుటయో ముఖ్య పనరము. అందువిషయము శ్రీ శర్మగారు తమశక్తి సామర్థ్య

ములనువయోగించి యాంధ్రభాషను సమగ్రభారతదేశ చరిత్రమును రచించి కృతకృత్యులగుదురని విశ్వసింపుచున్నాము. వెల రు 1-12-0

16. ఆంధ్రదేశచరిత్రసంగ్రహము (క్రీ-శ 1857 వఱకు) శ్రీ మల్లంపల్లి సోమశేఖరశర్మగారిచే రచింపఁబడినది. శ్రీ శర్మగారు 1947 సంవత్సరమున All India Radio మదరాసు కేంద్రమున నాంధ్రదేశచరిత్రమునుగూర్చి చేసిన ప్రసంగము లీ గ్రంథరూపమున వెలువడినవి. రేడియోప్రసంగములగుటచే నివి సంగ్రహముగ ముఖ్య విషయములనుమాత్రమే తెలుపుచున్నవి. ఆంధ్రదేశచరిత్రమును విపులముగ శ్రీ శర్మగారివంటి సుప్రసిద్ధచారిత్రకపరిశోధకులు మన కభావాలావిద్యార్థుల కుపయోగముగ రచించి ప్రకటింపవలసియున్నది. ఈగ్రంథమున గల పండ్లొండు ప్రసంగములయందును సారవాహన యుగము మొదలు కంపెనీ పరిపాలనాంతమువరకును గల యాంధ్రదేశ చరిత్రము సంగ్రహముగ వివరింపఁబడినది. ఈగ్రంథ ప్రాశస్త్యమును గమనించి విశ్వవిద్యాలయాధికారులు కళాశాలల దీనిని పఠనీయ గ్రంథముగ నిర్ణయింతురని కోరుచున్నాము. మనవిద్యార్థులు తమ దేశ చరిత్రాంశముల నెఱుగక యన్యదేశవృత్తాంతముల బఠింపుచుండుట నేటి విద్యావిధాన విమర్శకులకు సునిదితము— ప్రతియాంధ్రుడు నవశ్య ముగ తనదేశచరిత్రము నభ్యసించవలయుననియు నందులకు సంగ్రహ ముగ సీగ్రంథమును, దక్షిణదేశచరిత్రమునకు రంగస్వామి ఆయ్యంగారురచించిన Pre-musselman India మొదలగు గ్రంథములు నవశ్యపఠనీయములనియు దలచుచున్నాము. వెల రు 1-8-0 మాత్రము ఆధునిక వాఙ్మయకుటీరము, పురశవాకమునకు వ్రాసిన దొరకును.

17. తెలుగుమొఱుగులు. శ్రీ వేటూరి ప్రభాకరశాస్త్రిగారిచే రచింపఁబడినది. శ్రీ శాస్త్రిగారి విమర్శనములను సారస్వతసేవను గుర్తింపని యాంధ్ర సారస్వతాభిలాషులుండుట యీరుదు. వీరిదివరలో

భారతి, యాంధ్రవర్తిక మున్నగు పత్రికలలో బ్రకటించిన విమర్శక వ్యాసముల నీనంపుటమున బ్రకటింపిరి. ఆంధ్ర సారస్వతమును గూర్చియు, ప్రాచీనాంధ్ర భాషను గూర్చియు పెక్కు వ్యాసము లిందు ప్రకటితములు. ఆంధ్ర భాషావికాసమును గూర్చిన వ్యాసము లేగాక భాషా సంప్రదాయములను వివరించు అరసున్న, గ్రంథ గ్రంథము, అవి-ఇవి, ప్రధానావిభక్తి దు ప్రకృత్యము మున్నగు అమూల్య వ్యాసము లిందుగలవు. ఆంధ్ర లిపి సంస్కారమిందలి చివర వ్యాసము, శ్రీ శాస్త్రిగారు సుప్రసిద్ధ విమర్శకులు ఈ గ్రంథమునందు జర్పింపఁబడిన విషయములను గూర్చి భిన్నాభిప్రాయము లుండకమానవు. అయినను శ్రీ శాస్త్రిగారి యమూల్యాభిప్రాయములు సమాదరణీయము లనుటకు సందియము లేదు. 'స్పర్ధయా వర్ధతే విద్యా' యను నటుల భాషా విషయముల మధించినగాని నై జ్యహాపము దెలియు టశక్యము. తమ పరిశోధనల నీ గ్రంథ రూపమున వెలువఱచి శ్రీ శాస్త్రిగా రాంధ్ర భాషా పరిశోధకులకు మిక్కిలి యుపకార మొనర్చియున్నారు. వెల రు 2-0-0

ఆంధ్ర గ్రంథమాలా ప్రకాశకులకు వ్రాసిన దొరకును.